



KUPHILISWA KWESIVE

IMIBHALO YODVWA

Imibhalo letsaftwe encwadzini yemithandazo yekuphiliswa kesive
by Linda Gobodo

Lilanga 1

Litsemba: Hoseya (Hosea) 2:15

¹⁵ Ngulapho ke ngitambuyisela khona tivini takhe, ngente sigodzi sase-Akhori* sibe ngumnyango welitsemba; ngulapho ke lapho uyawuhlabela khona njengasemalangeneni akhe ebusha, njengalelo langa laphuma ngalo Egibhithe.

Kuphiliswa: Malakhi (Malachi) 4:2

² “Kodvwa kini lenilesabako Libito lami, Lilanga lekulunga, litawuphuma linekuphilisa etimphikweni talo; niyakuphuma, nitjakadule njengemankhonyane lakhululwe etisingeni tawo.

Kubuyisela: Hezekeli (Ezekiel) 36:25-28

²⁵ “Ngiyakunifafata ngemanti lahlobile, bese niyahlanteka, ngiyakuhlanta kukho konke kungcola kwenu nakuto tonke tithico tenu. ²⁶ Ngiyawuninika inhlitiyo lensha, ngifake umoya lomusha ekhatsi kini, ngitawuyikhipha inhliziyo yelittje kini, ngininike inhlitiyo yenyama. ²⁷ Ngiyawufaka Moya wami kini, nginente nilandzele timisotami; nicaphele kugcina imitsefto yami. ²⁸ Niyawuhlala eveni lengaliha boyihlomkhulu, niyawuba sivesami, mine ngibe nguNkulunkulu wenu.

Lilanga 2

Litsemba: Tihlabelo (Psalm) 126:1-3

1. Bekungatsi siyabhudza tsine batfunjwa base Siyoni, ngesikhatsi Simakadze asibuyisela Ejerusalema.
2. Sahleka safa, sahlabela tingoma tenjabulo. Tive letibomakhelwane tatsi; “Simakadze ubentele tinfo letinkhulu”.
3. Vele Simakadze usentele tinfo letinkhulu, sajabula.

Kuphiliswa: Lukha (Luke) 10:8-9

⁸ “Njalo nje naningena edolobheni, banemukela, nibodla labaniphakela kona, ⁹ nibaphilise labagulako kulelo dolobha, bese nibatjela nitsi: ‘Umbuso waSimakadze sewusondzele kini.’

Kubuyisela: Jobe (Job) 22:27-30

²⁷ Uyakuthandaza kuye naye akuve, bese ugwalisa tetsembiso takho.²⁸ Konkhe loncuma kutsi ukwente kuyakwenteka, nekukhanya kukhanye etindleleni takho.²⁹ Kepha Simakadze uyabehlisa labo labatigcabhako! Amsindzise umuntu

lotiftobako.³⁰Umunftu lonelicala uyamkhulula, amkhulule ngawe, nangabe tandla takho timhlophe.”

Lilanga 3

Litsemba: sililo (Lamentations) 3:26

²⁶ Kuhle kuyilindzela ngekuthula nangekubeketela insindziso ya Simakadze.

Kuphiliswa: Jeremiya (Jeremiah) 32:27

²⁷ “Mine ngingu Simakadze nkulunkulu wabo bonkhe banftu kukhona yini lokungehlulako mine?”

Kubuyisela: Ruthe (Ruth) 4:15

¹⁵ “Maye malukatana wakho uyakutsandza, bo! “Loko lakwentele kona kukhulu kwendlula loko lobekungentiwa ngemadvodzana lasikhombisa.”

Lilanga 4

Litsemba: Kwabaseroma (Romans) 12:12

¹² Ftokotani etsembeni nibeketele elusizini, nicinisele njalo emthandazweni.

Kuphiliswa: Jeremiya (Jeremiah) 17:14

¹⁴ Awu Simakadze, ngelaphe, ngitawuphila, ngephule, ngitawusindziswa, ngobe nguwe lengimdumisako.

Kubuyisela: Johane (John) 14:13–14

¹³ Ngitakwenta noma yini leniyicela egameni lami, kuze inkatimulo yaBabe ibonakaliswe endvodzaneni. ¹⁴ Nanicela noma yini egameni lami ngiyawunentela yona!

Lilanga 5

Litsemba: Kwabaseroma (Romans) 15:13

¹³ Shangatsi Simakadze longumftombowelitsemba, anganigcwalisa, ngako konkhe kujabula nekuthula ekukholweni, kuze niphuphume etsembeni ngemandla aMoya loNgcwele.

Kuphiliswa: Jakobe (James) 5:16

¹⁶ Ngakho ke, vumani tono lomunye nakulomunye, nithandazelane kuze nitowuphiliswa. Kuncusa kwemunftu lolungile kunemandla kakhulu.

Kubuyisela: Jeremiya (Jeremiah) 33:9

⁹ Ngako ke lelidolobha liyakungiletsela ludvumo, nekujabula, netibongo kanye nekuhlonishwa kuto tonkhe tive temhlaba, letiyakuva ngato tonkhe letinfo letinhle lenginentela tona, futsi tiyawumangala tiftuftumele ngalobunyenti bemnofto lophuphumako lengitanikika wona.

Lilanga 6

Litsemba: Jeremiya (Jeremiah) 29:11

¹¹ Ngobe ngiwati emasu lenginawo ngani, yebo emasu ekuniphumelelisa hhayi ekunilimata, emasu ekuninika litsemba, nelikusasa.”

Kuphiliswa: 1 Phetro (1 Peter) 2:24

²⁴ kristu lucobo lwakhe wetfwala tono tetfu emtimbeni wakhe emtsini, kuze kutsi tsine singabe sisabuswa tono kodvwa siphile ukulungeni “niphilisiwe ngemivimbo yakhe;

Kubuyisela: Isaya (Isaiah) 41:10

¹⁰ Ngako ke ungesabi, ngobe mine nginawe; ungajabhi, ngobe mine ngingu Simakadze nkulunkulu wakho, ngitakucinisa, ngikusite, ngiyakubamba ngesandla sami sekudla lesilungile.

Lilanga 7

Litsemba: 1 Kwabasesalonika (1 Thessalonians) 2:19

¹⁹ Empeleni liyini litsemba leftu, nobe injabulo, nobe umchele wemisebenti yeftu lesingatibonga ngawo, embikwe nkosi yeftu Jesu Kristu ekubuyeni kwayo?

Kuphiliswa: Isaya (Isaiah) 53:5

⁵ .Kodvwa yagwazwa ngenxa yetiphambuko teftu, yafihlitwa ngenxa yekona kweftu, sijeziro saba setukwayokuze tsine sibe nekuthula; ngemanceba emivimbo yayo saphiliswa tsine.

Kubuyisela: Jeremiya (Jeremiah) 31:18-19

18. “Impela ngikuvile kububula kwa-Efrayimi, kutsi: ‘Kutsi wangicondzisa njengeliftole lelisichomoketi, futsi vele sengifundzisekile. Ngibuyisele ngitawubuyela ngobe wena ungu Simakadze longuNkulunkulu wami. 19. Emva kwekweduka kwami ngaphendvuka; emva kwekucondza kwami ngatisola. Ngadliwa ngemahloni, ngaftotjiswa ngobe ngeftwele lihlazo lebusha bami

Lilanga 8

Litsemba: Dutheronomi (Deuteronomy) 31:6

6 Cinani, nime nibe nesibindzi, ningatesabi, futsi ningaftuftumeli ngato, ngobe Simakadze Nkulunkulu wenu uhamba nani; angeke anishiye futsi, angeke aniyekele.”

Kuphiliswa: Matewu (Matthew) 8:1-4

1 Kwatsi Jesu nakehla enstabeni, walandzelwa ticumbi letinyenti tebanftu. 2. Kwase kufika umunftu lonebulephelo, wakhuleka kuye, watsi: “Nkosi, nawutsadza, ungangihlambulula.” 3. Jesu welula sandla, wamtsintsa, watsi: “Ngiyathandza; hlambuluka.” Nembala wahlambuluka masinyane ebulephelweni bakhe. 4. Jesu wase utsi kuye: “Lalela la! Ungatjeli munftu, kodvwa hamba uye kumpristi akubone, bese wenta umnikelo wekubonga lowamiswa nguMosi, ukhombise nebanftu kutsi sewuhlantekile”.

Kubuyisela n: Dutheronomi (Deuteronomy) 30:3-5

3 Simakadze Nkulunkulu wenu uyakunibuyisela tonkhe tibusiso tenu, anihawukele, aphindze anibutse kuto tonkhe letotive, lapho abenisakatele khona. 4. Nobe ngabe abenisakatele etiveni letikhashane, ekugcineni kwemhlaba ngaphasi kwelizulu, khona lapho Simakadze Nkulunkulu wenu uyawuphindze anibutsele ndzawonye anibuyise 5. Simakadze Nkulunkulu wanu uyawunubuyisela eveni labokhkokho benu, niyawulidla libe lenu. Uyawuniphumelelisa nibe sive lesikhulu, nalesinotse kakhulu kunabokhokho benu.

Lilanga 9

Litsemba: Isaya (Isaiah) 40:31

31 Kodvwa labo labatsembele kuSimakadze batfolamandla lamasha. Bayawukhuphuka ngemaphiko njengetinsweti, bayawugijima bangadzimwa, bayawuhamba bangaphelelwa ngemandla.

Kuphiliswa: Tihlabelelo (Psalm) 103:2-4

2. Mphefumulo wami, dvumisa Simakadze ungakhohlwa tento takhe temusa kimi ³ Ungitsetselela lonkhe licala letono tami, angelaphe tonkhe tifo tami. ⁴ Ungihlenga ngiphephe ekufeni, enhloko yami ufaka umchele, longumusa nesihawu;

Kubuyisela: Johane (John) 10:10

¹⁰. Lisela litela kweba, nekubulala, nekubhubhisa; mine ngitele kutsi banftu babe nekuphila, babe nako kuphuphume.

Lilanga 10

Litsemba: 1 KubaseKorinte (1 Corinthians) 13:6-7

⁶. Alukujabuleli lokubi, kodvwa lujabulela liqiniso; ⁷.Lutsandvo lubeketelela tintfo tonke, lukholwa tintfo tonke, lwetsemba tintfo tonke, lukhutsatelela tintfo tonke.

Kuphiliswa Kuphiliswa: Jakobe (James) 5:14

¹⁴ Ukhona yini logulako emkhatsini wenu? Akabite babonisi belibandla, bamthandazele, ngekumgcobisa ngemafutsa egameni leNkhosi.

Kubuyisela: Jeremiya (Jeremiah) 32:14-15

¹⁴. 'Naku lokushiwo nguSimakadze Nkulunkulu wema Israyeli, utsi: Tstatsa letincwadzi tesivumelwane totimbili, lelegcivitiwe nalengaka gcivitwa, lekungemakhophi alencwadzi yekutsenga, utifake ejekeni lelibumba khona titohlala sikhatsi lesidze. ¹⁵. Ngobe naku lokushiwo nguSimakadze longuSomandla Nkulunkulu wema-Israyeli, utsi: Tindlu nemasimi Kanye netivini kuyawuphindze kutsengwe kulelilve.'

Lilanga 11

Litsemba: Tihlabelelo (Psalm) 39:7

⁷. "Manje ke Nkhosi ngisalindzeleni? Litsemba, lami likuwe.

Kuphiliswa: Matewu (Matthew) 9:4-8

⁴ Kodvwa Jesu ayati imicabango yabo watsi: "Yini nicabange lokubi etinhlityweni tenu? ⁵. Ngukuphi lokulula: 'Tono takho titsetselelewe,' nasekutseni: 'Sukuma uhambe,?' ⁶. Ngitanibonisa ke kutsi indvodzana yeMunftu inemandla ekutsetselela tono emhlabeni" wase utsi kulobekafe luhlangotsi: "Sukuma tsatsa, luhlaka lwakho ubuyele ekhaya." ⁷. Wasukuma, wahamba, waya ekhaya lakhe ⁸. Banftu batsi kuba bakubone loko beftuka badvumisa Simakadze lonika banftu emandla lanjalo.

Kubuyisela: Tihlabelo (Psalm) 71:20-21

²⁰. Nguwe lowentile kutsi ngibone tinsizi letinyenti naletibuhlungu, wangihlumelelisa futsi; wabuye wanginyomula ekujuleni kwemhlaba, wqngikhiphela ngetulu kwawo ²¹ Shangatsi ungandzisa bukhulu bami, uphindze ungidvudvute.

Lilanga 12

Litsemba: Makho (Mark) 9:22-24

²² Belihle limjika nasemlilweni nasemantini lifuna kumbulala; kodvwa nakukhona longakwenta mane usihawukele usisite” ²³ Jesu watsi kuye: “Utsi nakukhona longakwenta! Phela konke kuyenteka kulowo lokholwako.” ²⁴. Masinyane uyise walomfana wakha wamemeta atsi: “Ngiyakholwa, sita kungakholwa kwami.”

Kuphiliswa: 3 Johane (3 John) 2

² Wena lotsandzekako, ngiyakhuleka kutsi konkhe kukuhambele kahle, nekutsi uphile kahle, njengobe ngati kutsi uyaphila emphefumulweni wakho.

Kubuyisela: Jeremiya (Jeremiah) 30:1-3

¹ Leli livi laSimakadze lelafika ku Jeremiya litsi: ². “Naku lokushiwo nguSimakadze Nkulunkulu wema-Israyeli, utsi: ‘Bhala encwadzini onkhe emavi lengiwakhulume kuwe. ³. Simakadze utsi ayeta emalanga lapho ngitawulandza khona sivesami, saka Juda nesaka Israyeli ekuftunjweni, ngibabuyisele eveni lengalipha boyisemkhulu, kutsi libe ngelabo, kusho Simakadze”.

Lilanga 13

Litsemba: Taga (Proverbs) 10:24

²⁴. Lokwesatjwa ngumunftu lomubi kuyamehlela; kodvwa lolungile uphiwa loko lakufunako.

Kuphiliswa: Tihlabelo (Psalm) 73:26

²⁶. Nome umtimba nemphefumulo wami kwehluleka, kodvwa Simakadze ulidvwala lenhlitiyo yami nesabelo selifa lami kuze ingunaphakade.

Kubuyisela: KwabaseFiliphi (Philippians) 4:19

¹⁹ Simakadze Nkulunkulu wami utawuhlangabetana nako konkhe kweswela kwenu, kuye ngemcebo webukhosi bakhe lobukuKristu Jesu.

Lilanga 14

Litsemba: Taga (Proverbs) 23:18

¹⁸ Ngobe likusasa lakho liyawuba nekuciniseka nemphumelelo

Kuphiliswa: Tihlabelelo (Psalm) 147:3

³ Labanetinhlitiyo letephukile uyabaphilisa abophe emanceba abo.

Kubuyisela: Joweli (Joel) 2:25-26

²⁵ “Ngitanikhokhela kuloko lokudliwe sikhonyane ngaleyo minyaka, loko lokwadliwa tibofo, nesigegedlana, nelifu letinkumbi, imphi yami lengayiftumela emkhatsini wenu.²⁶ Niyakuba nenala nidle nise nesutse, nitalidvumisa Libito laSimakadze Nkulunkulu wenu, lowente timangaliso emkhatsini wenu. Sivesami angeke siphindze sihlazeke.

Lilanga 15

Litsemba: KubaseRoma (Romans) 8:24-25

²⁴ Sisisndzisiwe sisetsembeni, kodvwa nasikubona loku lesikwetsembako, akusesilo litsemab ngobe ngubani longahle atsembe infto lasayibonile? ²⁵. Kodvwa nasetsemba loko lesingakuboni sikulidzela ngekubeketela.

Kuphiliswa: Matewu (Matthew) 10:1

¹ Jesu wase ubitela ndzawonye bafundzi bakhe labalishumi nakubili, wabanika emandla etikwemimoya lemibi, ekutsi bayikhiphe, newukuphilisa tifo tonkhe, nekugula konkhe.

Kubuyisela: Tihlabelelo (Psalm) 51:12

¹² Buyisela kimi kuftokota kwensidziso yakho, ungimise ngekungipha umoya lovumako.

Lilanga 16

Litsemba: Jeremiya (Jeremiah) 17:7

⁷ “Kodvwa ubusisiswe umunftu lowetsemba kuSimakadze, lotsemba lakhe linguSimakadze.

Kuphiliswa: Taga (Proverbs) 17:22

²² Kuhlala ujabulile kungumutsi lophilisako; kovwa lohlala akhubekile utsatsa lejubako leya ekufeni.

Kubuyisela: Zakhariya (Zechariah) 1:17

¹⁷ “Chubeka umemetele utsi naku, lokushiwo nguSimakadze, Somandla utsi, “Emadolobha ami ayawuphindze aphuphume ngemnofto, Simakadze aphindze ayidvudvute Isiyoni, akhetse iJerusalema’ ”

Lilanga 17

Litsemba: Taga (Proverbs) 10:28

²⁸ Lokujabulisa banftu labalungile nguloko labakwetsembako; kovwa litsemba lalababi liyanyamalala

Kuphiliswa: Matewu (Matthew) 10:8

⁸. Philisani labagulako nivuse labafile, niphilise labanesilephelo, nikiphe emadimoni. Nemukelisiwe ngesihle, ngako ke nani phanini ngesihle.

Kubuyisela: Imisebenti Yebapostoli (Acts) 3:19-21

¹⁹ Ngakoke phendvukani nibuyele ku Simakadze kuze esule licala letono tenu. ²⁰. Kuze kufike tikhatsi Simakadze ahlumelelise imiphefumulo yenu, ngekuftumela Jesu longu Kristu lanikhetsela yena kucala ²¹. Kufanele ahlale ezulwini kuze kufike sikhatsi lapho konkhe kuyakwentiwa kube kusha, njengoba Simakadze amemetela endvulo ngebapofethi bakhe.

Lilanga 18

Litsemba: Tihlabelelo (Psalm) 71:14

¹⁴ Kepha mine ngiyakwetsembela kuwe njalonjalo, ngengete kukudvumisa ekukudvumiseni kwami.

Kuphiliswa: Dutheronomi (Deuteronomy) 7:15

¹⁵ Simakadze utanigcina aniphaphise kuto tonkhe tifo. Angeke anijezise ngetifo letesabekako lenatibona eGibhite, kodvwa uyakubajezisa ngato labo labanitondzako.

Kubuyisela: Jobe (Job) 42:10

¹⁰ Watsi kube Jobe athandazele labangani bakhe, Simakdze wamenta wanjinga, futsi wanjinga ngalokuphindvwe kabili kunakucala.

Lilanga 19

Litsemba: Taga (Proverbs) 13:12

¹² Nangabe kufezeka kwematsemba emunftu kwephuta, inhlitiyo yakhe iyacindzeteleka; kodvwa kufezeka kwetifiso kuletsa emandla.

Kuphiliswa: Jeremiya (Jeremiah) 30:17

¹⁷ Kodvwa wena ngiyawukubuyisela emphilweni, ngiphilise emanceba akho nome ubitwa ngekutsi ungulolahliwe, iSiyoni lengakwa ngumunftu kusho Simakadze.’

Kubuyisela: 1 Johane (1 John) 5:4

⁴ Wonkhe umunftu lotelwe nguSimakadze uyalincoba live; kuncoba lesincoba ngako live kukholwa kweftu.

Lilanga 20

Litsemba: KumaHeberu (Hebrews) 11:1

¹. Kukholwa kukuciniseka ngetinfo lesetsembele kuto, kukweneliseka ngetinfo lesingakatiboni.

Kuphiliswa: Imisebenti Yebaphostoli (Acts) 4:30

³⁰ Yelula sandla sakho uphilise uvume kutsi, tibonakaliso netimangaliso tentiwe ngelibito lesisebenti sakho lesingcwele lesingu Jesu Kristu”

Kubuyisela: Makho (Mark) 11:24

²⁴ Ngako ke ngitsi kini; konkhe leniyawukucela ngemkhuleko, kholwani kutsi seninako niyawube seniyaphiwa ke.

Lilanga 21

Litsemba: 1 Phetro (1 Peter) 3:15

¹⁵ Kepha mngcweliseni Kristu abeyiNkhosi etinhlityweni tenu, nimhloniphe, nihlale nilungele kubaphendvula bonkhe labanibuta ngelitsemba lelikini.

Kuphiliswa: Jeremiya (Jeremiah) 33:6

⁶ “Noko lelidolobha ngiyawulitsela kuphila, nekuphiliswa. Labanftu bami ngiyawubaphilisa, ngibente bativela banekuthula nekuphepha loku phuphumako.

Kubuyisela: Sembulo (Revelations) 21:1-5

¹ Ngase ngibona lizulu lelisha nemhlaba lomusha; ngobe lizulu lekucala nemhlaba wekucala bese kwendlulile, nelwandle lungasekho. ² Ngabona likhaya lelingwele, iJerusalema lensha, lehla liphuma ezulwini kuSimakadze, lilungisiwe kahle lahlotjiswa njengamakoti ahlobele kuyawuhlangabeta umyeni wakhe. ³ Ngeva livi liphuma esihlalweni sebukhosi limemeta kakhulu litsi “Nalo likhaya laSimakadze likubanftu. Simakadze utawuhlala emkhatsini wabo, bona babe banftu bakhe, Simakadze yena lucobo lwakhe, abengu Nkulunkulu wabo ⁴. Uyakwesula tonkhe tinyembeti emehlweni abo, sekuyawubate kufa, nekulila, nekukhala, nebuhlungu, ngobe kwekucala sekwendlulile.”

Lilanga 22

Litsemba: KumaHebheru (Hebrews) 11:10-11

¹⁰ Ngobe Abrahamama abebheke lelo khaya, lelinetisekelo, lelimsunguli walo, nemakhi walo kunguSimakadze. ¹¹ Ngekukholwa Sara wemukela emandla ekukhulelwa, nobe abesendlulile eminyakeni yakhe yekuteftwala. Wetsemba kutsi Simakadze utasigcina setsembiso sakhe.

Kuphiliswa: Taga (Proverbs) 4:20-22

²⁰ Ndvodzana yami bambisisa emavi ami ubeke indlebe yakho emavini ami.²¹ Ungawavumeli kutsi alahleke emehlweni akho, walondvolote enhlityweni yakho.

²² Lamavi akuphila kulowo lowaftolako, aphilise wonkhe umtimba wakhe.

Kubuyisela: Phetro (1 Peter) 5:10

¹⁰ Emvakwekuhlupheka kwesikhashana Simakadze Nkulunkulu wemusa wonkhe, lowanibitela kutsi nihlanganyele naKristu ebukhosini baphakade, yena maftupha uyawuniphelelisa, anakhe anicinise, anitintise.

Lilanga 23

Kuphiliswa: Jobe (Job) 14: 7-9

⁷ “Nangabe sihlahla sesijujiwe likhona litsemba lekutsi singshle sphindze sihlume futsi, kantsi nalawo mahlumela aso angeke abune ⁸. Timpandze taso tingaguga, emhlabatsini, nesiphunti saso sife ⁹. Noko ngekuva umswakama wemanti siyahluma, kumile emahlumela njengesihlahla.

Healing: KubaseFilipi (Philippians) 4:6-7

⁶ Ningakhatsateki ngalutfo; kepha kuko konkhe ticelo tenu atatiwe nguSimakadze, ngekukhuleka, nekuncusa, kanye nekubonga ⁷. Kuthula kwaSimakadze lokwendlula konke kwati kuyawulondvolota tinhlitiyo tenu nemicabango yenu kuKristu Jesu.

Kubuyisela: Zakhariya (Zechariah) 9:12

¹² Buyelani enqabeni, yenu nine tiboshwa lese ninelitsemba, ngisho nanyalo solo ngiyamemetela ngitsi ngitanibuyisela ngalokuphinziwe.

Lilanga 24

Litsemba: Tihlabelelo (Psalm) 71:5-6

⁵ Ngobe nguwe Simakadze lolitsemba lami, simakadze ulitsemba lami kwasebusheni bami ⁶. Seloku ngatalwa ngeyeme kuwe, nguwe lowangenta ngatalwa, ngiyawukudvumisa ngingakhawuli.

Kuphiliswa: Isaya (Isaiah) 58:8

⁸ Ngulapho ke kukhanya kwakho kuyawugcama njengekukhanya kwekusa, nekuphiliswa kwakho kuyawuvela masinyane, kulungan kwakho ke kuyawube sekukuhambela embili. Bukhosi baSimakadze buyawuba sivikelo sakho lesingemuva kwakho.

Kubuyisela: Isaya (Isaiah) 42:1-4

¹ “Simakadze utsi nayike inceku yami lengiyicinisako, lokhetsiwe wami lengijabulako ngaye, ngiyawubeka moya wami kuye, yena uyawuletsa umtseftocotfo wami etiveni, ². Angeke amemete futsi angeke akhale, nobe aphakamise livi lakhe etitaladini. ³. Umhlanga lofecekile ngeke awephule, intsambo lebhunyako lesibane ngeke ayicime, ngekwetsembeka kwakhe uyawuletsa umtseftocotfo ⁴. Ngeke angabate nobe ajabhiswe, aze amise umtseftocotfo wami emhlabeni. Tichingi tiyawubeka litsemba lato kulomtsefto wakhe.”

Lilanga 25

Litsemba: Tihlabelelo (Psalm) 43:5

⁵ Mphefumulo wami udzabukeleni? Uvungamelani ngekhati kimi? Mani kuSimakadze ngobe ngisetakumdumisa, umsindzisi wami naNkulunkulu wami

Kuphiliswa: Hoseya (Hosea) 6:1

¹ “Wotani asibuyele kuSimakadze, Sewusudzabuile saba ticucu, kodvwa uyawusiphilisa; usilimatile, kodvwa uyawubabopha emanceba eftu.

Kubuyisela: 2 Samuweli (2 Samuel) 9:7-9

⁷ Davide watsi ungesabi; Ungesabi, ngobe ngobe ngempela ngitakwentela umusa ngenca yeyihlo Jonathani. Ngialibuyisela kuwe lonkhelelo lelive lelilamkhulu wakho Sawula, wena ke utabodla name njalo etafuleni lami” ⁸ ·Mefibhoshethi wakhotsama watsi iyini inceku yakho, kutsi ungaze unakekele inja lefile njengami?”
⁹ Ngako inkhosi yase ibita Siba, sisebenti saSawula, yatsi kuye” Sengimnikile umftwanewntfwanenkhozi yakho konkhe loko bekukwa Sawula, kanye nekwendlu yakhe.

Lilanga 26

Litsemba: Isaya (Isaiah) 54:17

¹⁷ Kute sikhali lesiloelwe kulwa nawe lesiyawuphumelela, uyawuyicima yonkhe inkhulumo lekubeka licala. Lelei lifa letinceku taSimakadze, loku ngukona kuvikela kwami.

Kuphiliswa: Sembulo (Revelation) 22:2

² Ageleta ehla nemgwaco welikhaya. Ngale nagale kwalomfula bekunesihlahla sekuphila. Besitsela titselo emahlandla lalishumi nakubili ngemnyaka, lokusho kutsi kanya ngenyanga. Emacembe aso abephilisa tive.

Kubuyisela: Johane (John) 14:2-3

² Ekhaya likaBabe kunetindlu letinyenti; ngisaya kunilungisela indzawo. Ngabe nganitjela kube akunjalo. ³ Nase ngiyile nganilungisela indzawo, ngiyawubuya nginilandze, nite kimi, kuze kutsi lapho ngikhona nibe khona nani,

Lilanga 27

Litsemba: Tihlabelelo (Psalm) 119:147

¹⁴⁷ Ngivuka lokwa kuseluvivi ngicele lusito, litsemba lami libambebele evini lakho.

Kuphiliswa: Makho (Mark) 2:17

¹⁷ Jesu wakuva lokho watsi kuto; “akusibo banftu labaphilile labadzinga inyanga, kodvwa ngulabagulako kuphela. Angiketeli kubita labalungile, kodvwa ngitele kubita labonile.”

Kubuyisela: KubaseGalathiya (Galatians) 6:1

¹ Bazalwane nangabe lomunye wenu aswele esomweni, nine baMoya lowo mephuleni, loko nikwente ngemoya wekuftobeka; kodvwa nawe uticaphele ngoba ungase ulingeke.

Lilanga 28

Litsemba: Jeremiya (Jeremiah) 31:13

¹³ Tinfombi tiyawugidza tijabule, kanjalo futsi nemajaha, nalabadzala. Ngiyawugucula kulila kwabo kube kujabula, ngibanike injabulo, nendvudvuto esikhundleni selusizi.

Kuphiliswa: Taga (Proverbs) 3:5-8

⁵. Tsemba Simakadze ngayonke inhltiyo yakho, ungeyami ekwatini kwakho.⁶ Matisa kukonkhe lokwentako, yena uyakucondzisa tindlela takho.⁷ Ungatenti sihlaniphi, yesaba Simakadze, ukuyekele lokubi.⁸ Ngiko loko lokuyawelapha umtimba wakho, kuphilise nematsambo akho.

Kubuyisela: Matewu (Matthew) 6:33

³³ Kodwa funani kuqala umbuso waSimakadze Nkulunkulu Kanye nekulunga kwakhe, khona tonkhe letinfto titakwengetelwa kini.

Lilanga 29

Litsemba: 2 KubaseKorinte (2 Corinthians) 3:12

¹² Ngulelo litsemba leftu ngiko nje sikhuluma ngesibindzi.

Kuphiliswa: Tihalbelelo (Psalm) 6:2

² Ngihawukele Simakadze, ngoba sengidzangele, sengikhatsele, ngiphilise, ngobe ematsambo ami ayafuftumela,

Kubuyisela: Joweli (Joel) 2:22-24

²² Ningesabi, nani tilwane tesiganga, ngobe emadlelo asaneluhlata, tihlahla titsela titselo tato, umkhiwa nemvini nako kutsela titselo tako. ²³ Jabulani, nine sive saseSiyoni, ftokotani kusiSimakadze Nkulunkulu wenu, ngobe sewuniphe umfundzisi wekulunga. Uniftumela imvula lenyenti, imvula yase yasekwindla. ²⁴ Tindzawo tekubhulela emabele tiyawugcwalativuno talokutinhlavu, imiphandza itawugcwala iphuphume, ngeliwayini nangemafutsa.

Lilanga 30

Litsemba: Tihlabelelo (Psalm) 31:24

²⁴ Cinani, tinhlitiyo tenu tibenesisibindzi, nonkhe nine lenilindzele Simakadze.

Kuphiliswa: Taga (Proverbs) 16:24

²⁴ Emavi lajabulisako, afana neluju anambitseka kamnandzi, aphilise umtimba.

Kubuyisela: 2 KubaseKorinte (2 Corinthians) 5:17

¹⁷ Ngako ke nangabe umunftu akuKristu, usidalwa lesisha, tinfo letindzala setendlulile konkhe sekwentiwe kwabakusha.

Lilanga 31

Litsemba: Sililo (Lamentations) 3:24

²⁴ Ngiyatitjela ngitsi; ‘Simakadze usabelosami, ngako ngiyawulidzela yena’.

Kuphiliswa: Imisebenti Yebapostoli (Acts) 19:11-12

¹¹ Simakadze wenta timangaliso, letingakavami ngetandla taPawula, ¹² Kwakuze kutsi emaduku netidziya, letike tamtsintsa, timikiswe kulabagulako, tifo tibayekele, nemimoya lemibi iphume kubo.

Kubuyisela: Tihlabelelo (Psalm) 23:1-3

¹ Simakadze ngumelusi wami, angeke ngeswele lufto. ² Ungilalisa emadlweni laluhlata; angiholele nasemantini ekuphumula. ³ Uhlumelelisa umphefumulo wami; angiholele nasetindleleni tekulunga, kuze kudvunyiswe libito lakhe.

Lilanga 32

Litsemba: Tihlabeleo (Psalm) 33:18

¹⁸ Empeleni liso laSimakadze, likulabo labamesabako, yebo labo labetsemba umusa wakhe.

Kuphiliswa: Isaya (Isaiah) 57:18

¹⁸ Sengitibonile tindlela takhe, kodvwa ngitamphiisa, ngimhole, ngibuyisele indvudvuto kuye.

Kubuyisela: Joshuwa (Joshua) 1:9

⁹ Angikakuyali yini? Cina, umesibindzi, Ungeftuki, futsi ungaphelewa ngemandla, ngobe Simakadze Nkulunkulu wakho, uyakuba nawe, nobe ngukuphi lapho uyakhona. .”

Lilanga 33

Litsemba: 1 Johane (1John) 3:3

³. Wonkhe umunftu lonalo lelo tsemba kuKristu uyatihlambulula njengobe naKristu ahlambulukile

Kuphiliswa: Numeri (NUMBERS) 12:13

¹³. Mose wakhala kuSimakadze watsi: “, Mphilise Jehova ngiyakuncenga.”

Kubuyisela: 2 Samuweli (2 Samuel) 14:14

¹⁴ Njengemanti lacitseke phasi, ngeke ubutseke futsi, natsi kufanele sife. Kodvwa Simakadze akabulali, esikhundleni saloko wenta tindlela letitsite, kuze kutsi umunftu lodzingisiwe, angahlali akhashane naye.

Lilanga 34

Litsemba: Jobe (Job) 11:18

¹⁸ Uyawuhlala uphephile, ngobe kunelitsemba, uyawutsi nawucalata, nasemaceleni akho uftole kuphumula kwakho.

Kuphiliswa: Matewu (Matthew) 11:28

²⁸ “Wotani kimi nine nonkhe lenikhatsele, nalenisindvwa yimiftwalo, ngitaniphumuta.

Kubuyisela: 2 TiKronike (2 Chronicles) 30:9

⁹ Nanibuyela kuSimakadze, labomkenu, nebanftwabenu bayawuftola, sihawu kulabaftumbi babo, bese babuya kulelive, ngobe Simakadze Nkulunkulu wenu unemusa, nebubele, angeke anifulatsele nanibuyela kuye”

Lilanga 35

Litsemba: Tihlabelelo (Psalm) 10:17

¹⁷ Yebo Simakadze! Uyativa tifiso talabacofto, ucinise nenhlitiyo yabo, indlebe yakho iyabalalela.

Kuphiliswa: 2 KubaseKorinte (2 Corinthians) 12:9

⁹ Kodvwa Inkhosi yatsi kimi: “Umusa wami ukwanele wena, ngoba emandla ami abonakaliswa, aphelele ebutsakatsakeni.

Kubuyisela: Tihlabelelo (Psalm) 51:7-8

⁷ Ngihlambulule ngehisophi, ngatawuhlambuluka, Ngigeze ngibemhlophe kunangcocwane. ⁸ Ngigcwalise ngekujabula, lokujulile, kuze kutsi ematsambo ami lephukile aftokote.

Lilanga 36

Litsemba: Tihlabelelo (Psalm) 9:18

¹⁸ Kodvwa labandzindzako, abangeke bakhohlwakale, phakadze, naphakadze; litsemba lalabahluphekako, ngeke linyamalale siphelane.

Kuphiliswa: Isaya (Isaiah) 38:16-17

¹⁶ Simakadze, banftu baphila ngetinfo letinje, name ke umoya wami uftola imphilo ngato. Ubuyisele kuphila kwami kimi, wangenta ngaphila.¹⁷ empeleni wentele kusita mine, lokutsi ngive tinhlungu letinje. Elutsandvweni lwakho wangisindzisa, emngodzini wembhubhiso, utsatse tonkhe tonotami watilahla emvakwakho.

Kubuyisela: Johane (John) 5:24

²⁴. “Ngicinisile, ngicinisile ngitsi kini: Lowo lova livi lami, akholwe ngulongiftumile, unekuphila lokuphakade, akayi ekwahlulweni, kodvwa sewuphumile ekufeni, wangena ekuphileni.

Lilanga 37

Litsemba: Tihlabelelo (Psalm) 78:7

⁷. Litsemba labo batawulibeka kuSimakadze, kuze bangayikhohlwa imisebenti yakhe, kepha bagcine imiyalo yakhe.

Kuphiliswa: Tihlabelelo (Psalm) 146:8

⁸ Simakadze uvula emehlo etimphuphutse, Simakadze uyabaphakamisa labaftotjisiwe, Simakadze uyabatsandza labalungile.

Kubuyisela: Jeremiya (Jeremiah) 29:12-14

¹² Niyawube seniyangibita ke, nite nitewuthandaza kimi, mine ngiyawuniva. ¹³. Niyakungifuna ningiftole naningifunisisa ngayo yonkhe inhliyo yenu. ¹⁴. Ngiyawuftolwa ngini, nginibuyise ekuftunjweni kwenu, kusho Simakadze. Ngiyawunibutsa kuto tonkhe tive netindzawo, lapho benginicoshele khona kusho Simakadze.” Ngiyawunilandza, nginibuyisele kuyo lendzawo, lapho nganitsatsa khona naya ekudzingisweni.’

Lilanga 38

Litsemba: Tihlabelelo (Psalm) 38:15

¹⁵ Mine ke Simakadze; ngime ngetsebele kuwe, nguwe, Nkhosi, Nkulunkulu wami, lotawuphendvula.

Kuphiliswa: Lukha (Luke) 4:18

¹⁸. “Moya weNkosi ukimi ngobe, ungigcobile kutsi ngishumayele tindzaba letimnandzi, etimphuyeni; ungiftumile kutsi ngimemetele, inkhululeko kulabanftunjiwe, nekuvula emehlo etimphuphutseni, nekukhulula labacindzetelekile.

Kubuyisela: 2 Samuweli (2 Samuel) 19:14-18

¹⁴ Emavi aDavida atitsatsa tinhliyo tabo bonkhe bakaJuda, shengatsi bamunftu munye. Baftumela ligama kuDavida batsi: “Buya kanye nawo onkhe emabufto akho.” ¹⁵. Inkhosi yase iyancadzeka, yahamba yaze yefika eJodane. Emadvodza akaJuda eta eGilgali, kutohlangabeta inkhosi, ayewete umfula iJodane ¹⁶. Kwatsi

kusenjalo Shimeyi, umsa waGera, umBhenjamini, waseBhahurimu, waphuftuma ngasemfuleni iJodane, wehla nemadvodza akaJuda kuyawuhlangabeta inkhosi Davide ¹⁷. Shimeyi abehamba nenkhulungwane, yemadvodza esive sakaBhenjamini. Siba ke yena, sisebenti sendlu yaka saSawula weta nemadvodzana akhe lalishumi nesihlanu, netisebenti letingemashumi lamabili, befika eJodane, embikwenkhosi.¹⁸. Bewela emfuleni, bentela kusingatsa bukhosi nabewelako, nekwenta loko labangahle bakutjelwe yinkhosi. Inkhosi Davide, yatsi isalungiselela kwewela, Shimeyi watilahla inyandzana phansi embikwayo.

Lilanga 39

Litsemba: Taga (Proverbs) 3:3-4

³ Ungehlukani nenhlonipho, nekwetsembeka; kukhungele entsanyeni yakho, ukubhale etibheleceeni tenhlitiyo yakho. ⁴ Loko kuyawenta ube neludvumo loluhle, utsandvwe nguSimakadze nebanftu.

Kuphiliswa: Johane (John) 11:4

⁴ Jesu nakakuva lokho watsi: “Lokugula akusiko kwekufa, kepha kungenca yenkhatimulo yaSimakadze kuze, indvodzana yaSimakadze, idvunyiswe ngakho.”

Kubuyisela: Tihlabelelo (Psalm) 51:10-11

¹⁰ Simakadze, dala kimi inhlitiyo lehlantekile, uvuselele kimi umoya wekulunga. ¹¹ Ungangicoshi ebusweni bakho, ungangemuki Moya wakho loNgcwele.

Lilanga 40

Litsemba: Tihlabelelo (Psalm) 130:5

⁵ Lusito lwaSimakadze ngilubheke ngalabovu, umphefumulo wami uyamlindzela. Nginyaletsembe livi lakhe.

Kuphiliswa: Johane (John) 9:24-25

²⁴ Baphindza futsi kwesibili, bayibita, indvodza lebeyimphuphutse batsi kuyo;” Ase unike Simakadze ludvumo ukhulume liciniso, tsine siyati kutsi lomunftu lona usoni.” ²⁵ Yona yaphendvula yatsi, “Kwekutsi usoni, nobe akasiso, angikwati; kepha kunye lengikwatiko, kutsi bengiyimphuphutse kodvwa nyalo sengiyabona.”

Kubuyisela: Hezekeli (Ezekiel) 37:1-5

¹ Sandla saSimakadze sasisetikwami, wangikhiphela ngaphandle, ngaMoya wakhe, wangimisa ekhatsi nendzawo esigodzini. Lesigodzi sasigcwele ematsambo. ² Wangihola angiyisa enhla nase ntasi emkhatsini walamatsambo. Ngabona kutsi

sonkhe lesigodzi sasigcwele ematsambo lapha phansi, lamatsambo futsi abome nkhwa.³ Wangibuta watsi; “Ndvodzana yemunftu, lamatsambo angaphila yini? Ngatsi mine, “Awu, Nkhosi, Simakadze nguwe wedvwa lowatiko.”⁴ Wase utsi kimi ‘Profetha kulamatsambo utsi, kuwo; “Nine matsambo, lomile vanini livi laSimakadze!⁵ Naku lokushiwo yinkhosi, Simakadze kulamatsambo, itsi; “Ngitakwenta umphefumulo ungene kini nitabe seniyaphila.

Lilanga 41

Litsemba: 2 KubaseKorinte (2 Corinthians) 4:18

¹⁸. Tsine asibheki lokubonakalako, kodvwa lokungabonakali, ngobe loko lokubonakalako, kwesikhashana nje, kepha loko lokungabonakali kwaphakadze

Kuphiliswa: Jeremiya (Jeremiah) 3:22

²² “Ncandzekani sive, lesingaketsembeki, ngiyawunelapha kulokuhlubuka kwenu.

Kubuyisela: Isaya (Isaiah) 49:6

⁶. Utsi; “kuyinfo lelula kakhulu kuwe kubuyisela tive takaJakobe, nekubuyisa labo labasasele bema Israyeli lengitigcinele bona. Ngitakwenta futsi ubekukhanya kubetive, kuze utewumikisa insindziso yami emkhawulweni wemhlaba.”

Lilanga 42

Litsemba: Tihlabelelo (Psalm) 33:22

²² Yebo Simakadze umusa wakho awusembese, njengobe sitsebele kuwe.

Kuphiliswa: Matewu (Matthew) 8:5-7

⁵ Kwatsi Jesu asangena Ekhaphenawume, wahlangabetwa, yindvuna yelikhulu lemasotja, yamncenga. ⁶ Yatsi, “Nkosi, sisebenti, sami silele phansi endlini, sife luhlangotsi, sisebuhlungwini lobukhulu.” ⁷. Jesu watsi kuyo.” Ngiyeta mine ngitamphilisa.”

Kubuyisela: Dutheronomi (Deuteronomy) 30:6-10

⁶ Simakadze Nkulunkulu wakho uyakusoka tindhliyo tenu netindhliyo tetitukulwane tenu, kuze nitsandze yena ngayo yonkhe indhliyo yenu, nangawo wonkhe umphefumulo wenu, niphile. ⁷. Simakadze Nkulunkulu wenu uyakwehlisela tonkhe leticalekiso, etikwetitsa tenu, letinitondzako, naletinihluphako. . ⁸. Niyawuphindze nilalele Simakadze, nilandzele yonkhe imiyalo yakhe lengininika yona lamuhla. ⁹. Simakadze Nkulunkulu wenu uyawubese, uyaniphumelelisa kuko konkhe lenikwentako ngetandla tenu, nakubanftwana benu, nalokutelwe kwetifuyo tenu, nasesivunweni semhlaba wenu, Simakadze,

uyawuphindze ajabule ngani anente niphumelele, njengobe abejabula ngaboyihlomkhulu. ¹⁰ Loko ke kuyakwenteka nanimlalela Simakadze Nkulunkulu wenu, nigcine yonkhe imiyalo yakhe, netimiso takhe njengobe tibhalwe kulencwadzi yemtsefto, niphendvukele kuSimakadze Nkulunkulu wenu ngayo yonkhe inhltiyo yenu, nangawo wonkhe umphefumulo wenu.

Lilanga 43

Litsemba: Makho (Mark) 11:22-24

²² Jesu wakhuluma kubo watsi: “Kholwani kuSimakadze. ²³ Ngicinisile ngitsi kini: Nobe ngubani loyawutsi kulentsaba; “Cukuleka uyewuphoseka le elwandle” angangabati enhltiyweni yakhe, kodvwa akholwa kutsi loko lakushoko, kutakwenteka, uyakwentelwa kona. ²⁴ Ngako ke ngitsi kini; konkhe leniyawukucela ngemkhuleko, kholwani kutsi seninako, niyawube seniyaphiwa ke.

Kuphiliswa: 2 TiKronike (2 Chronicles) 32:24

²⁴ Kulawo malanga Hezekiya wagula wabangwa netibi, wathandaza kuSimakadze, wamphendvula ngekumnika sibokaliso lesisimanga.

Kubuyisela: Hoseya (Hosea) 6:2-3

² Emvakwemalanga lamabili utasiphilisa, ngemalanga lamatsaftu utasivusa, khona sitewuphila ebukhoni bakhe ³ Asimhloniphe Simakadze, sitimisele nekumnaka impela, njengobe kucinisekile kutsi lilanga liphuma ekuseni kanjalo naye uyachamuka ete kitsi njengetimnvula tasebusika, nanjengetimnvula tasenftwasahlobo letinisela umhlaba.

Lilanga 44

Litsemba: 2 Kuthimothi (2 Timothy) 1:7

⁷ Ngobe Simakadze akasiphanga umoya webugwala, kodvwa wasipha umoya wemandla, welutsandvo newekutekhuta.

Kuphiliswa: Tihlabelelo (Psalm) 41:4

⁴ Mine-ke ngatsi; “Awu Simakadze, ngihawukele, ungiphilisele, ngobe ngonile kuwe”

Kubuyisela: Taga (Proverbs) 6:30-31

³⁰ Banftu abalibukeli phansi, lisela lelebelo kucosha indlala, ngobe lilambile? ³¹ Kodvwa nangabe libanjwa kufanele, likukhiphe sekuphindvwe kasikhombisa, tonkhe timphahla tendlu yakhe ateftule.

Lilanga 45

Litsemba: KubaseRoma (Romans) 15:4

⁴ Konkhe kwasendvulo, kusembhalweni, kwabhalelwa kufundzisa tsine, kuze sibenelitsemba lelingumphumela wekubekela, newekucinisela lesikuftola kulowo mbhalo.

Kuphiliswa: Taga (Proverbs) 12:18

¹⁸ Emavi lakhulumeke budlabha ahlaba njengesikhali; kodvwa emavi lakhulumeke ngekuhlakanipha ayaphilisa.

Kubuyisela: Nahume (Nahum) 2:2

² Simakadze utawubuyisela ludvumo lwakaJakobhe, njengeludvomo lwakaIsrayeli, nome nje babhubhisi sebabacekele phasi, babhubhisa netihlahla tabo temagelebisi.

Lilanga 46

Litsemba: Imisebenti Yebaphostoli (Acts 24:15)

¹⁵ Ngekubeka litsemba kuSimakadze, labambebele kulo nabo lekutsi bonkhe banftu, labalungile, nalabangakalungi, bayawuvuka ekufeni.

Kuphiliswa: Matewu (Matthew) 4:23

²³ Jesu walihamba lonke laseGalile afundisa emasinagogeni* abo, ashumayela livangeli lembuso, aphilisa banftu kuto tonkhe tifo, naseguleneni kwabo.

Kubuyisela: Hezekeli (Ezekiel) 20:40-41

⁴⁰ Ngobe entsabeni yami lengcwele, intsaba lephakeme yaka Israyeli, lapho kulelo live yonkhe indlu yaka Israyeli iyakukhonta mine, ngulapho ke ngiyawubemukela khona, kusho iNkhosi Simakadze. Lapho ke ngiyakuyifuna iminikelo yenu, netipho tenu telikhetsesele; kanye nemihlatjelo yenu lengcwele ⁴¹. Ngiyawunemukela njengeliphunga lelimnandzi lemphepho, nanginikhipha emkhatsini wetive, nginibutsa etiveni lapho benihlakatelwe khona, ngiyawutibonakalisa mine ngingcwele, emkhatsini wenu emehlweni etive.

Lilanga 47

Litsemba: 2 KubaseKorinte (2 Corinthians) 4:8-9

⁸ Siyacindzetelwa ndzawo tonkhe, kodvwa asiboftoki; siyacakeka kodvwa asipheli mandla ⁹. Siyatingelwa, kodvwa Simakadze akasilahli, siyamukulwa siwiswe phasi, kodvwa asibhujiswa.

Kuphiliswa: Makho (Mark) 6:56

⁵⁶ Yonkhe indzawo lapho abeya khona Jesu emitini, nase madolobheni, nasemaphandleni, nasetimakethe, bebaletsa kuye tigulane. Tigulane tamcenga kutsi sale avuma titsintse umphefto wengubo yakhe. Nembala tonkhe letawutsintsa taphila.

Kubuyisela: Lukha (Luke) 16:19-23

¹⁹. “Bekukhona indvodza lebeyicebile, igcoka timphahla letatidule kakhulu. Yayinekudla lokunyenti idla kahle onkhe malanga. ²⁰. Esangweni layo bekuhlala umunftu lobekacakile, libito lakhe kunguLazaro, abenetilondza wonkhe umtimba. ²¹. Abedzinga kondliwa ngetimvuftuluka letatiwa etafuleni, lesicebi. Netinja tatita timkhotse tilondza ²². “Lendvodza leluphuya yafa yemukelwa tingelosi, tayiyisa edzilini lasezulwini, lapho tefike tayibeka edvute naAbrahama; nesicebi safa sangwatjwa. ²³. Sicebi satikhandza sisebuhlungwini lobukhulu, endzaweni yalabafile; satsi sibuka ngetulu sabona Abrahama akhashane, anaLazaro.

Lilanga 48

Litsemba: 1 Phetro (1 Peter) 1:13

¹³ Ngalokho ke bophani tinkhalo tengcondvo yenu, nititsibe netsembe ngalokuphelele umusa lenitakwabelwa wona, ekwembulweni kwaJesu Kristu.

Kuphiliswa: Lukha (Luke) 13:12

¹² Jesu watsi nakambona watsi; “Mfati, sewukhululekile ekuguleni kwakho”

Kubuyisela: Tihlabelelo (Psalm) 23:4-6

⁴ Nome ngihamba esigodzini lesineliftunti lekufa, angesabi lufto lolubi, ngobe wena unami inftonga yakho neludvondvolo lwakho kuyangivikela. ⁵. Ungigcebela litafula embikwami netitsa tami tibuka. Ugcobisa inhloko yami ngemafutsa, indzebe yami iyaphuphuma. ⁶. Impela lokuhle nemusa kuyangilandzela imihla yonkhe yekuphila kwami. Ngiyawuhlala endlini yaSimakadze.

Lilanga 49

Litsemba: Makho (Mark) 5:36

³⁶ Kodvwa Jesu angakunaki loku letatikusho, watsi kuJayiro*: “Ungesabi, kholwa kuphela.”

Kuphiliswa: Isaya (Isaiah) 38:20

²⁰ Simakadze utangisindzisa; siyawuhlabelela ngetigubhu letinetintsambo, onkhe malanga emphilo yefu sisethempelini laSimakadze.

Kubuyisela: Imisebenti Yebapostoli (Acts) 2:38

³⁸ Phetro waphendvula watsi; “Phendvukani nibhajatiswe nonkhe, ngamunye, ngamunye, egameni laJesu Kristu, kuze nitsetselelwe tono tenu, namukeliswe nesipho lesinguMoya Longcwele”

Lilanga 50

Litsemba: Tihlabelelo (Psalm) 119:114

¹¹⁴ Wena Simakadze, usiphephelo sami nesihlangu sami, litsemba lami ngilibeke evini lakho.

Kuphiliswa: 2 Emakhosi (2 Kings) 20:5

⁵ “Ncandzeka uyewutjela Hezekiya, umhloli wesive sami, utsi; “Naku lokushiwo nguSimakadze Nkulunkulu weyihlomkhulu, Davide, utsi; ngiwuvile umthandazo wakho, ngatibona netinyembeti takho; Ngitakuphilisa, ngelinga lesitsaftu, kusukela lamuhla, utawukhuphukela ethempelini laSimakadze.

Kubuyisela: Johane (John) 3:16

¹⁶ “Simakadze walitsandza live kakhulu, kangangekutsi wadzimate wanikela ngendvodzana yakhe lekukuphela kwayo, kuze kutsi nobe ngubani lokholwa ngiyo, angabhubhi, kodvwa abe nekuphila lokuphakadze.

Lilanga 51

Litsemba: Tihlabelelo (Psalm) 130:7

⁷. Israyeli, yetsemba kuSimakadze ngoba umusa ukuSimakadze, nekukhululwa sibili kukuye.

Kuphiliswa: Matewu (Matthew) 17:18-20

¹⁸ Jesu walekhuta lelidimoni, lomfana waphila ngaleso sikhatsi.¹⁹ Bafundzi, base beta kuJesu ngasese, befike bambuta batsi; “kwentiwe yini kutsi tsine sehluleke kukhipha lelidimoni?” ²⁰. Jesu wabaphendvula watsi: “Kwentiwe kutsi nine ninekukholwa lokuncane. Ngobe ngicinisile ngitsi kini: naningabe nekukholwa lokuncane, lokungangenhlabu yendlulamitsi: Ningatsi kulentsaba;”Suka la, uye lapha” ivele isuke. Kute lokungeke kwenteka kini.

Kubuyisela: Isaya (Isaiah) 2:1-5

¹ Leli livi lelefika kuIsaya, umsa waAmose, mayelana nesive sakaJuda, nesakaIsrayeli.² Ngemalanga ekugcina, intsaba yelithempeli laSimakadze iyawucina, ibe ngulephakeme kwendlula tonkhe tintsaba; iyawuphakanyiswa ibe ngetulu kwemagcuma, tonkhe tive tiyawubalekela kuyo tingasakhawuli.³ Banftu labanyenti bayawufika batsi;”Wotani senyukele entsabeni yaSimakadze, endlini yaNkulunkulu waJakobe. Utasifundzisa tindlela takhe, khona sitewuhamba emikhondvweni yakhe” Ngobe umtsefto uyawuphuma eSiyoni, livi laSimakadze liphumele eJerusalema.⁴ Uyakwehulela emkhatsini wetive, acatulule imibango yetive letinyenti. Tona ke tiyawukhandza tinkemba tato tibe ngemakhuba, tikhali tabo tibe tikelo tekutsena tihlahla. Sive singeke sihlasele lesinye ngenkemba, futsi tive tingeke tisaceceshelwa kulwa imphi. ⁵. Kota wenandlu yakaJakobe, sitewuhamba ekukhanyeni kwaSimakadze.

Lilanga 52

Litsemba: Jobe (Job) 17:15

¹⁵ Ngabe likuphi litsemba? Ngubani nje longalibona litsemba lami?

Kuphiliswa: Matewu (Matthew) 12:13

¹³. Ngako-ke wase utsi kulendvodza: “Yelula isandla sakho.” Yaselula, saphila njengalesi lesinye.

Kubuyisela: Amose (Amos) 9:13-15

¹³ Naku-ke lokushiwo nguSimakadze, utsi;”Ayeta emalanga lapho bavuni, bayakwengcelelwa ngulabalimako, nalabahlanyelako bengcelelwe ngulabahluta liwayini. Liwayini lelisha liyawunfontsa etintsabeni, ligelete kuwo onkhe emagcuma. ¹⁴. Ngiyawusilandza sibuye sivesami emaIsrayeli lebesiftunjiwe, siyakuwakha kabusha emadolobha aso langemadzibikelo, bese sihlala kuwo, siyawuhlanyela tivini tinatse liwayini lato, siyawukwakha tingadze sidle titselo tato. ¹⁵. Ngiyakuhlanyela emaIsrayeli eveni lawo, angaphindzi futsi asishulwe kulelo live lengiwaphe lona” usho njalo ke Simakadze Nkulunkulu wakho.

Lilanga 53

Litsemba: Tihlabelelo (Psalm) 119:116

¹¹⁶ Ngimise ngelivi lakho kuze ngiphile, ungangijabhisi ngelitsemba lami.

Kuphiliswa: Matewu (Matthew) 9:20-22

²⁰ Bekukhona umfati lotsite, labenesifo sekopha, sesingulise iminyaka lelishumi nakubili. Weta emva kwaJesu wamtsintsa umphefto wengubo yakhe. ²¹ Ngobe abecabanga atsi;” Nangingamane nje ngitsintse umphefto wengubo yakhe, ngitawusindza” ²². Jesu wagucuka wambuka watsi;”Mani sibindzi, ndvodzakati kukholwa kwakho kukuphilisile” Kusukela kuleso sikhatsi lomfati waphila.

Kubuyisela: Zakariya (Zechariah) 10:6

⁶ “Ngiyakuyicinisa indlu yakaJuda, ngiyisindzise indlu yaJosefa. Ngiyakubabuyisela ngoba ngenesihawu ngabo. Bayakuba shangatsi angizange sengibalahle, ngobe mine nginguSimakadze Nkulunkulu wabo, futsi ngiyawubaphendvula.

Lilanga 54

Litsemba: Tihlabelelo (Psalm) 119:81

⁸¹. Umphefumulo wami ulambeke, insidziso yakho, litsemba lami ngilibeke evini lakho.

Kuphiliswa: 2 Tikronike (2 Chronicles) 30:18-20

¹⁸ Nobe linyenti lalabanftu lababephuma kulaka-Efrayimu, nebakaManase nebaka-Isakhari, Kanye nebakaZebuloni, babengakatihlanti bona lucobo noko balidla liphasika, infto lebeyiphambene naloko lokubhaliwe. Kodvwa Hezekiya wabathandazela watsi; “Shangatsi Simakadze lomuhle, angabatseselela bonkhe ¹⁹ Labo labatimisele ngenhlitiyo yabo kufuna Simakadze Nkulunkulu waboyisemkhulu, nome bangakahlanteki njengekusho kwemtsefto wenzawo lengcwele” ²⁰. Simakadze wawuva lomthandazo waHezekiya, wase uyasiphilisa sive.

Kubuyisela: Hezekeli (Ezekiel) 16:55

⁵⁵. Bodzaweftu Sodoma, nemadvodzana akhe, naSamariya nemadvodzakati akhe, bayawubuyela babe nguloko babengiko kucala; wena kanye nemadvodzakati akho niyawubuyela kuloko lenaninguko ngaphambili.

Lilanga 55

Litsemba: Kuthithusi (Titus) 2:13

¹³. Ngesikhatsi sisabheke kugcwaliseka kwelitsemba lelibusisekile, kubonakala kwenkatimulo yebukhosi baSimakadze, lomkhulu uMsindzisi weftu Kristu Jesu.

Kuphiliswa: Tihlabelelo (Psalm) 107:20

²⁰ Wakhapha umnyalo wakhe wabaphilisa, wabenta bagejwa kufa.

Kubuyisela: Jeremiya (Jeremiah) 31:1-5

¹ “Simakadze utsi;”Ngaleso sikhatsi ngiyawuba nguNkulunkulu wato tonkhe tinsendvo takalrayeli, tona tiyawuba sivesami” ². Naku lokushiwo nguSimakadze, utsi;”Sive lesisindze enkembeni siyawuzuza umusa ehlane; ngiyawuta ngitewuletsa kuphumula kaIsrayeli” ³. Simakadze wabonakala kitsi”kadzeni” watsi;Ngikutsandzile ngelutsandvo lwaphakade, futsi ngisachubeka nekukunakekela ngemusa. ⁴. Ngiyawuphindze ngikwakhe kabusha, futsi utakwakheka wena nftombi lengu Israyeli. Uyawuphindze utsatse emafahlawane akho, uphumele ngephandle uyewugidza nalabajabulako. ⁵. Uyawuphindze futsi uhlangene tivini emagcumeni aseSamariya; balimi bayawutihlangene bajabule ngetitselo tato.

Lilanga 56

Litsemba: Taga (Proverbs) 24:14

¹⁴. Yati futsi kutsi kuhlakanipha kumnadzi; ngobe nawuftole kona, unesiciniseko ngelikusasa lakho, nelitsemba lakho alinawuphelela eteni.

Kuphiliswa: Dutheronomi (Deuteronomy) 32:39

³⁹. “Bonani ke manje kutsi ngimi leNginguye, kute lomunye Nkulunkulu ngaphandle kwami. Ngiyisa ekufeni, ngibuyisele ekuphileni; Ngilimatile ngiyawuphilisa futsi. Kute longakhulula lufto esandleni sami.

Kubuyisela: Isaya (Isaiah) 41:17-20

¹⁷ “Labamphofu, nalabeswele baftungatsa emanti, kodvwa kute; tilimi tabo tomile, ngenca yekweswela emanti. Kodvwa mine Simakadze ngitabevela, mine, Nkulunkulu wakaIsrayeli angeke ngibashiye. ¹⁸. Ngitakwenta imifula igelete etindzaweni letiphakeme letilugwadvule, netiyalu etihosheni. Ngiyawugucula lihlane libe titiba temanti, nemhlaba logagadzekile ube netiyalu temanti. ¹⁹. Ehlane ngiyawubeka umsedari*, nemgamba, nemabovana, nemcumo. Ngiyawumilisa tipheshula eveni leligagadzekile, imferi nemsayipuresi kanye, kanye. ²⁰. Kuze banftu batewubona bati futsi, bacabange bese bayacondza kutsi sandla saSimakadze lesente loku, nekutsi longcwele wakaIsrayeli ukudalile loku.

Lilanga 57

Litsemba: Tihlabeleo (Psalm) 145:15

¹⁵. Emehlo endalo abheke kuwe, uyipha kudla ngesikhatsi lesifanele.

Kuphiliswa: Jeremiya (Jeremiah) 14:19

¹⁹ Sowumhlalele kokuphela yini Juda? Umbukela phasi yini Siyoni? Usishayelani sive singete sakhona kuphiliswa nje? Sasetsemba kutsi kutabanekuthula nenhlalakahle, kodvwa kute nakunye lokuhle lokusehlele. Setsemba sikhatsi sekuphiliswa, kodvwa kwaba nekuftumela kuphela.

Kubuyisela: Isaya (Isaiah) 49:13

¹³. Memetani ngenjabulo mazulu! Tsakasa, nawe mhlaba! Klabalazani nihlabelele nani tintsaba! Ngobe Simakadze uyabadvudvuta banftu bakhe, futsi yawuba nesihawu kulabo labadzabukisiwe bakhe.

Lilanga 58

Litsemba: KuThithusi (Titus) 1:2

². Futsi ngiftunyelwe nekubaholela etsembeni lekuphila lokuphakadze, lekwatsi umhlaba ungakasekelwa, kwatsenjiswa nguSimakadze longawacali emanga.

Kuphiliswa: Makho (Mark) 8:25

²⁵. Waphindza futsi Jesu wabeka tandla emehlweni ayo. Yabukisisa, yaphiliswa, yabona kahle konkhe.

Kubuyisela: Numeri (Numbers) 6:25-27

²⁵. Shangatsi Simakadze angakhanyisa buso bakhe kuwe; ²⁶. Shangatsi Simakadze angaphamisela buso bakhe ngakuwe, akuphe nekuthula.” ²⁷. “Bayawulibita kanjalo ke libito lami kuso sive sakaIsrayeli, mine-ke ngiyawusibusisa.”

Lilanga 59

Litsemba: 1 KubaseThesalonika (1 Thessalonians) 5:8

⁸. Kodvwa tsine lesibemini asizitse, sembatse sivikelo sesifuba lesikukholwa, nelutsandvo, sifake nempantnje lelitsemba leftu lensindziso.

Kuphiliswa: Lukha (Luke) 4:41

⁴¹ Kwaphuma nemadimoni ebanftwini labanyenti. Amemeta, atsi;”Wena uyindvodzana yaNkulunkulu” Jesu abewekhuta angawavumeli kutsi akhulume, ngobe abemati kutsi unguKristu.

Kubuyisela: Isaya (Isaiah) 49:23

²³ Emakhosi ayawuba bacizeli bakho, nemakhosikati awo amunyise banftwana bakho. Bayawuguca embikwakho buso babo bubheke phasi emhlabatsini, bayawukhotsa luftuli lwetinyawo takho ngelulwimi. Uyawube sewuyati ke kutsi mine ngingu Simakadze. Labo labatsemba kimi abangeke bajabhiswe.”

Lilanga 60

Litsemba: KubaseGalathiya (Galatians) 5:5

⁵ Tsine ke sinelitsemba kutsi sitakwemukeleka kuSimakadze kutsi silungile, loko sikulindzele ngemandla aMoya Longwele losebenta ngekukholwa.

Kuphiliswa: Lukha (Luke) 8:48

⁴⁸ Jesu watsi, kuye: “Ndvodzakati, kukholwa kwakho kukusindzisile; hamba, ngekuthula.”

Kubuyisela: Tihlabeelo (Psalm) 121:1–6

¹ Ngiphakamisela emehlo ami etintsabeni; lusizo lwami luyawuchamuka kuphi? ² Lusito lwami luchamuka kuSimakadze lowenta lizulu nemhlaba. ³ Angeke avume kutsi lunyawo lwakho lushelele; lowo longumlondvoloti wakho aketeli. ⁴ Ngempela lowo longumlondvoloti waIsrayeli aketeli, akalali. ⁵ Simakadze ungumlondvoloti wakho, ungumftunti wakho esandleni sakho sekudla. ⁶ Lilanga lingeke likubhadlise emini, nenyanga ebusuku.

Lilanga 61

Litsemba: Kubase-Efesu (Ephesians) 1:18

¹⁸. Akhanyise emehlo etinhlitiyo tenu, kute nati lokulitsemba lanibitela kulo, nekutsi buhle bungakanani bebukhosi belifa lakhe kubo labangwele.

Kuphiliswa: Tihabelelo (Psalm) 31:9

⁹. Bani nemusa kimi Simakadze, ngobe ngisenhluphekweni, emehlo ami asaphandlwe kuhlupheka, kantsi umphefumulo wami, nemtimba wami kukhatsele tinhlupheko.

Kubuyisela: Jeremiya (Jeremiah) 31:23–25

²³ Naku lokushiwo nguSimakadze, longuSomadla, Nkulunkulu wemaIsrayeli utsi;”Ngiyawutsi nangibabuyisa ekutfunjweni, banftu labaseveni lakaJuda nasemadolobheni, bayawuphindze basebentise nanka emagama batsi; Simakadze

akabusiwe, awu wenadlu yekulunga, awu wena ntsaba lengcwele” ²⁴. Banftu bayawuhlala ndzawonye kaJuda, nakuwo onkhe emadolobha akhona, balimi nalabo labahambe bakhotsisa imihlambi yabo yetimvu, netimbuti. ²⁵. Ngiyawubahlumelelisa labo lasebadzangele, ngicinise labo labaphelelwa ngemandla.”

Lilanga 62

Litsemba: Jeremiya (Jeremiah) 31:16-17

¹⁶. Naku lokushiwo nguSimakadze, utsi: “Bamba livi lakho, ungakhali, ubambe tinyembeti emehlweni akho, ngobe umsebenti wakho uyawunikwa umvuzo. Bayawubuya eveni lesitsa” kusho Simakadze. ¹⁷. “Ngako likhona litsemba ngelikusasa lakho. Banftwabakho bayawubuyela eveni labo” kusho Simakadze.

Kuphiliswa: Eksodusi (Exodus) 15:26

²⁶ Wakhuluma kubo watsi: “Naningilalela, nigcina livi lami mine Nkulunkulu wenu, nente loko lokulungile, nigcine nemiyalo yami, ngingeke nginijezise ngaletifo, lengatehlisela etikwemaGibhite. Mine nginguSimakadze umphilisi wenu”

Kubuyisela: KuThithusi (Titus) 2:11-12

¹¹ Empeleni umusa waSimakadze wekusindzisa ubonakalisiwe kubo bonke banftu. ¹². Lomusa usifundzisa kutsi sikudzele kungakholwa, nekutsi sitilumule etinkhanukweni telive, bese siphila ngekuzitsa nangekulunga, nangekumesaba Simakadze kulomhlaba,

Lilanga 63

Litsemba: Tihlabelelo (Psalm) 146:5

⁵. Ubusisiwe umunftu lomsiti wakhe kunguNkulunkulu waJakobe, lolitsemba lakhe likuSimakadze, Nkulunkulu wakhe.

Kuphiliswa: 2 KubaseKorinte (2 Corinthians) 1:3-4

³. Akabongwe Simakadze uYise weNkosi yetfu Jesu Kristu, longuYise wemusa. Yebo akabongwe Simakadze longumftombo wayo yonke indvudvuto. ⁴ Yena uyasidvudvuta etinhluphekweni teftu tonkhe; kuze labo labasenhluphekweni sibe nemandla ekubadvudvuta, ngaleyo ndvudvuto lesiyemukela kuSimakadze.

Kubuyisela: Tihlabelelo (Psalm) 40:13-17

¹³ Akube kuhle kuwe Simakadze! Ase, ungikhulule; Phuftuma ungisite.¹⁴ Bonkhe banftu labafuna kungibulala abahlazeke basangane. Banftu labangifisela lokubi, abancandzekiswe bahlazekile. ¹⁵ Abashaywe luvalo ngenca yelihlazo labo, bonkhe labo labasho kimi, batsi;”Yehhehhe” ¹⁶ Abaftokote bajabule kuwe, bonkhe labakufunako, labatsandza insindziso yakho, basho njalo batsi;”Akadvunyiswe Simakadze!” ¹⁷ Nome ngihlupheka ngimphofu, kepha inkhosi iyanginakekela. Wena ungumsiti wami, nemkhululi wami; Nkulunkulu wami, ungangilibali.

Lilanga 64

Litsemba: Tihlabelelo (Psalm) 27:13

¹³. Impela ngiyakholwa nguloku; Buhle baSimakadze ngiyawububona ngisaphila kulomhlaba!

Kuphiliswa: Imisebenti Yebapostoli (Acts) 10:38

³⁸ Niyati futsi ngaJesu waseNazaretha, kutsi Simakadze wamgcoba kanjani ngaMoya Longcwele nangemandla nekutsi waya kuyo yonkhe indzawo enta lokuhle aphilisa bonkhe labacindzelwe ngemandla aSathane, ngobe Simakadze abenaye.

Kubuyisela: Jeremiya (Jeremiah) 31:33-34

³³ Simakadze, utsi;”Ngulesi sivumelwane lengiyakusenta nendlu yakaIsrayeli emvakwaleso sikhatsi; Ngiyakufaka umtsefto wami etingcondvweni tabo, ngiwubhale etinhlitiyweni tabo, ngiyawuba nguNkulunkulu wabo bona babe banftu bami. ³⁴. Sekuyawubate umunftu loyawufundzisa makhelwane wakhe, nome indvodza ifundzise umnakabo, itsi;”Yati Simakadze.” Ngobe sebayawungati kusukela kulomcane kuye kulomkhulu” kusho Simakadze.

Lilanga 65

Litsemba: KuThithusi (Titus) 3:7

⁷. Ngako ke ngemusa wakhe usente semukeleka kuye kutsi silungile, sibe tindlalifa tekuphila lokuphakadze lesetsembele kuko.

Kuphiliswa: Lukha (Luke) 13:13

¹³ Wambeka tandla, masinyane, umfati weluleka waphila, wadvumisa Simakadze.

Kubuyisela: Jobe (Job) 42:11-12

¹¹. Bonkhe bomnakabo, nabodzadzewabo, nabo bonkhe lababemati kucala beta kuye badla naye, endlini yakhe, bamkhalela bamdvudvuta kuko konkhe loko

kuhlupheka Simakadze labekuletse etikwakhe; kwatsi lowo nalowo wamupha luhlavu lwesiliva, Kanye nendandatho yeligolide. ¹² Simakadze imphilo yaJobe yamuva wayibusisa, kakhulu kwengca yakucala. Abenetimvu letitinkhulungwane letilishumi nakune, nemakamela latinkhulungwane letisiftupha, netinkhabi letitinkhulungwane letimbili, netimbongolo letiyinkhulungwane.

Lilanga 66

Litsemba: 1 TiKronike (1 Chronicles) 29:15

¹⁵. Tsine sitihambi nebafofokati embikwakho, njengabo bonkhe bokhokho beftu. Emalanga eftu lapha emhlabeni afanana nesiftunti, kute litsemba

Kuphiliswa: Makho (Mark) 1:30-31

³⁰. Umkhwekati waSimoni abelele embhedzeni apheftwe ngumkhuhlane. Watsi kube efike Jesu bambikela ngaye. ³¹ Waya kuye wamphakamisa ambambe ngesandla. Umkhuhlane wesuka kuye, waphila, wase ubalungisela kudla.

Kubuyisela: Isaya (Isaiah) 61:4-7

⁴. Bayawutakha kabusha tindzala takadzeni, bativuselele tindzawo letabhidlitwa kadzenidzeni; bayawuvusa kabusha emadolobha lahhihlitwa, labhidlitwa etitukulwaneni tasendvulo. ⁵ Bative bayakwelusa imihlambi yenu, bachamuki bayawulima emasimini enu, nasetivinini tenu. ⁶ Nine niyawubitwa ngekutsi nibapristi baSimakadze, niyakwetsiwa emabito, kutsiwe nitikhonti taNkulunkulu weftu. Niyawudla imfuyo yetive ngetive, nangebunjinga bato niyawutigabatisa. ⁷ Esikhundleni selihlazo lenu, nine banftu bami, niyawuphiwa ngalokuphindziwe, esikhundleni sekuhlazeka, niyawujabula efeni lenu; ngako niyawulidla lifa ngalokuphindziwe eveni lenu, kujabula kwaphakadze kuyawuba kwenu.

Lilanga 67

Litsemba: KumaHebheru (Hebrews) 10:23

²³. Asibambelele kuso sivumo selitsemba leftu, singangabati, ngobe yena lowenta lesetsembiso wetsembekile ekutigcineni tetssembiso takhe.

Kuphiliswa: Tihlabelelo (Psalm) 41:1-3

¹ Ubusisiwe umunftu lonakekela lobutsakatsaka, Simakadze uyawumsindzisa, ngelilanga lekuhlupheka ² Simakadze uyawumlondvolotela, imphilo yakhe; uyawumenta abe ngulonenhlanhla emhlabeni, angeke amnikele entsandvweni yetitsa takhe ³ Simakadze uyakumcinisa nakagula, amphilise nakubo bonkhe butsakatsaka bakhe.

Kubuyisela: Isaya (Isaiah) 60:10-13

¹⁰ “Betive bayakutivusa tibondza takho, emakhosi abo ayawuhlehla kuwe. Noko ngakushaya ngenca yekuftukutsela, ngebubele bami ngiyawukuhawukela. ¹¹ Emasango akho ayawuhlala avulekile, ngeke aze avalwe, busuku nasemini, kuze emadvodza aniletsele lemicebo yetive, emakhosi ato achutjwe atiboshwa. ¹² Ngobe nome umbuso longayiwuhlehla kuwe, uyakufa wona, uyawubhubha uphele. ¹³ “Tihlahla telikhetselo tase Libhanoni tiyakuta kuwe, sipheshula, nemferi, nemsayipuresi konkhe kanye, kanye, kutewuhlobisa indzawo yami lengcwele. Ngiyakuyikhatimulisa indzawo yetinyawo tami.

Lilanga 68

Litsemba: Sililo (Lamentations) 3:21-23

²¹ Yebo noko ngiyakubuyisa engcondvweni, ngako nginelitsemba: ²² Ngenca yelutsandvo lolukhulu lwaSimakadze asikadliwa sacedvwa, ngobe sihawu sakhe asingeke siphele. ²³ Sisha onkhe emalanga, ekuseni, kwetsembeka kwakho kukhulu.

Kuphiliswa: Lukha (Luke) 6:19

¹⁹ Bonkhe banftu batama, kumtsintsa ngobe emandla abephuphuma kuye, wabaphilisa bonkhe.

Kubuyisela: Jeremiya (Jeremiah) 31:20-22

²⁰ Efrayimi akasiyo yini indvodzana yami letsandzekako? Umftwana lengijabulako ngaye? Nome ngivamise kukhuluma ngimelane naye, kodvwa noko ngasamkhumbula. Ngako ke inhlitiyo yami iyamlangatelela; nginesihawu lesikhulu ngaye” kusho Simakadze. ²¹ “Beka timphawu temgwaco umise tinsika letitikhomba ndlela. Wunake umgwaco lomkhulu, yebo umgwaco lohamba ngawo. Ncandzeka nftombi lenguIsrayeli, buyela emadolobheni akho. ²² Uyawuzulazula kuze kubengunini, awu, ndvodzakati lengakatsembeki? Simakadze uyawudala infto lensha emhlabeni, umfati uyakuyivikela indvodza”

Lilanga 69

Litsemba: Tihlabelelo (Psalm) 119:49

⁴⁹ Khumbula setsembiso sakho lowasenta kimi, mine nceku yakho, ngobe ngiso lesinginike litsemba.

Kuphiliswa: Imisebenti Yebapostoli (Acts) 3:6

6. Phetro watsi kuyo: “Isiliva negolide anginalo; kodvwa ngitakunika loko lenginako: ngelibito laJesu Kristu waseNazaretha, ngitsi kuwe; Sukuma uhambe.”

Kubuyisela: Tihlabelo (Psalm) 66:12

12. Wenta kutsi banftu bagibele etikwethloko tetfu, sangena emlilweni, nasemantini, wabuye wasikhuphulela enaleni.

Lilanga 70

Litsemba: KumaHebheru (Hebrews) 6:18-19

18. Ngako ke Simakadze wasebentisa tinfto letimbili langeke agucuke kuto; setsembiso nesifungo. Tsine ke lesesiftole kuphepha kuye. Kufanele sibe nekukhutsatela lokukhulu, siphuftume lelitsemba leselibekwe embikweftu. 19. Ngulelo litsemba lemiphefumulo yeftu. Linjengesisimiso semkhumbi, lisiphephelo lesicinile, lingenisana ngekhatsi kwesihenco, endzaweni lengcwelengcwele.

Kuphiliswa: Matewu (Matthew) 13:15

15. Ngobe inhltiyo yalesive seyaba lukhuni, netindlebe tabo tiva kamatima, emehlo abo bawavalile; funa mhlawumbe ngemehlo abo babone, nangetindlebe tabo beve, nangetinhltiyo tabo bacondze baphendvuke, bese ngiyabaphilisa.

Kubuyisela: Dutheronomi (Deuteronomy) 11:18-21

18. Lamavi ami niyakuwagcina etinhltiyweni tenu, niwanamatselise nasetingcondvweni tenu, niyakuwabophela abe luphawu etandleni tenu, abe ngimihlobiso yemabunti enu. 19. Niyakuwafundzisa bantfwana benu, nikhulume ngawo nanihleti emakhaya, nome nihamba endleleni, nome nilala, nome nivuka. 20. Wabhaleni etinsikeni temnyango wenu, nasemasangweni enu. 21. Khona, kutawutsi emalanga enu newebantfwana benu, atewubamadze kulelo live Simakadze, lafunga ngalo kubokhokho benu, kutsi uyawuninika lona, yingci sibhakabhaka nasingetulu kwemhlaba.

Lilanga 71

Litsemba: KubaseRoma (Romans) 5:5

5. Litsemba alijabhisi, ngobe lutsandvo lwaKristu selutselwe etinhltiyweni teftu ngaMoya Longcwele, lesinikwe yena.

Kuphiliswa: Umshumayeli (Ecclesiastes) 3:1-3

¹ Konke kunesikhatsi sako, yonkhe infto leyentakako inesikhatsi sayo lapha emhlabeni. ² Kunesikhatsi sekutalwa, nesikhatsi sekufa, sikhatsi sekuhlanyela, nesikhatsi sekusiphula. ³ Sikhatsi sekubulala nesikhatsi sekuphilisa, sikhatsi sekubhidlita, nesikhatsi sekwakha.

Kubuyisela: Tihlabelelo (Psalm) 80:17-19

¹⁷. Kodvwa shangatsi sandla sakho, singamlondvolota, lowo longasesandleni sakho sekudla. Ngiyo indvodzana lotikhulisele yona. ¹⁸ Singeke siphindze sikuhlamuke, siphe kuphila siphile, tsine ke siyabe sesikhuleka egameni lakho ¹⁹. Sibuyisele Simakadze Nkulunkulu wemandla! Khanyisa buso bakho bumengetele, kuze sisindziswe.

Lilanga 72

Litsemba: Jobe (Job) 8:13

¹³. “Sinjalo ke siphefto sabonke labafulatsela Simakadze, liphela kanjalo ke litsemba lemunftu longakholwa.

Kuphiliswa: Jobe (Job) 5:17-18

¹⁷. “Maye ubusisiwe umunftu locondziswa nguSimakadze! Ngako ungakwedzeleli kuyalwa nguSimakadze.¹⁸ Ngobe yena nome angamilisa tilondza, uphindze atipholise, uyalimata aphindze aphilise ngetandla takhe.

Kubuyisela: Tihlabeleo (Psalm) 69:35-36

³⁵. Ngobe Simakadze uyawusindzisa Isiyoni, akhe kabusha emadolobha akaJuda, bayawuhlala kuleyo ndzawo ibeyabo. ³⁶. Titukulwane tetinceku takhe, tiyawuyidla ibe lifa lato, nalabo labatsandza libito laSimakadze, bayawuhlala kuyo.

Lilanga 73

Litsemba: KubaseRoma (Romans) 4:18

¹⁸. Abrahamama wakholwa, wetsemba, kungekho tsemba, ngako wase uba “Nguyise wetive letinyenti” njengobe umbhalo utsi;”Titukulwane takho tiyawubangaka”.

Kuphiliswa: 2 Tikronike (2 Chronicles) 7:14

¹⁴. Nangabe sive, lesibitwa ngelibito lami, sitiftoba sithandaze kimi, sifunisise intsandvo yami, siphendvuke etindleleni taso letimbi temonakalo, ngiyawuva ngisezulwini, ngitsetselele sono saso ngiphilise live laso.

Kubuyisela: Zakhariya (Zechariah) 14:11

¹¹ Iyakulahlwa banftu; ingeke iphindze ibhujiswe. IJerusalema iyawulamleleka.

Lilanga 74

Litsemba: KumaHeberu (Hebrews) 6:11

¹¹. Sifisa shangatsi, ngulowo nalowo kini, angakhombisa loko kushisekela, nekuciniseka etsembeni lenu, kuze kube ngusekugcineni.

Kuphiliswa: Eksodusi (Exodus) 23:25

²⁵ Nani khonta mine Simakadze longuNkulunkulu wenu, ngitanibusisa ngekudla nangemanti, ngikususe konkhe kugula kwenu.

Kubuyisela: Mikha (Micah) 7:19-20

¹⁹. Uyawuphindze ube nemusa futsi kitsi. Tono teftu utatigcobagcoba ngetinyawo, utigcumikisele, tishone ekujuleni kwelwandle. ²⁰. Kwetsembeka nemusa wakho, utakukhombisa sive sakho, lekutitukulwane taAbrahama naJakobe, njengobe wetsembisa ngekufunga, kubokhokho beftu endvulo.

Lilanga 75

Litsemba: Jeremiya (Jeremiah) 17:17

¹⁷ Njengemoya wase mphumalanga, ngiyawubasakata embikwetitsa tabo; nguyawubafulatsela, ngingabheki kubo, ngelilanga lesehlakalo sabo”

Kuphiliswa: Tihlabelo (Psalm) 119:107

¹⁰⁷. Simakadze kuhlupheka kwami kumatima, ngihlumelelise ngelivi lakho.

Kubuyisela: 2 EmaKhosi (2 Kings) 8:1-4

¹ Elisha abekhulume kulomfati labekavuse umfanyana wakhe ekufeni, watsi: “Baleka kanye nemndeni wakho, niyewubhaca nome ngukuphi, lapho ningabhaca khona, kube sikhashana, ngobe Simakadze, sewukumisile kutsi kube nendlala eveni

letawutsatsa iminyaka lesikhombisa.”² Lomfati wavele wenta njengobe umunftu waNkulunkulu abeshito. Wahamba kanye nemndeni wakhe wayawuhlala eveni lemaFilisti iminyaka lesikhombisa.³ Kwatsi ekupheleni kwaleminyaka lesikhombisa wabuya esuka eveni lemaFilisti, wacondza enkhosini wayawucela, indlu yakhe kanye nemhlaba wakhe.⁴ Inkosi yayikhulume naGehazi inceku, yemunftu waNkulunkulu, yatsi;”Ngitjele ngato tonkhe tinfu letinkhulu letentiwe ngu-Elisha”.

Lilanga 76

Litsemba: Tihlabelelo (Psalm) 119:74

⁷⁴ Labesaba wena bayawutsi nabangibona bajabule, ngobe mine ngetsemba livi lakho.

Kuphiliswa: Jakobe (James) 5:11

¹¹. Khumbulani phela kutsi, ngulabo labaciniselako, lesitsi babusisiwe. Nake neva ngekukhutsatela kwaJobe, niyati ke nekutsi inkhosi yaletsa siphefto sini kuye; ngobe inkhosi inebubele, nesihawu lesikhulu.

Kubuyisela: 2 EmaKhosi (2 Kings) 8:5-6

⁵. Kwatsi ngaleso sikhatsi Gehazi, asalandzisa inkhosi, kutsi Elisha ubavuse njani labafile, kwangena lomfati, Elisha abemvusele umfanyana wakhe ekufeni, atewucela indlu yakhe nemhlaba wakhe. Gehazi, watsi: “Nangu ke lomfati, nkhosi yami, nangu nalomfanyana wakhe, lowavuswa ngu-Elisha ekufeni.”⁶ Inkhosi yabuta lomfati, ngaloko wayilandzisa. Inkhosi yase iftuma lenye yetindvuna tayo, yatsi;”Hamba unike lomfati konkhe lobekukwakhe, kanye nayo yonkhe inzuzo leftolakele ngemhlaba wakhe, kusukela ngelilanga lahamba ngalo kulelive, kuze kube ngulamuhla.”

Lilanga 77

Litsemba: 1 kuThimothi (1 Timothy) 4:9-10

⁹. Lelivi litsembekile, lifanele kwemukelwa, ngibo bonkhe. ¹⁰ Kuze kube manje siyasebenta sishikaneke, ngobe sibeke litsemba leftu kuNkulunkulu lophilako, longumsindzisi wabo bonkhe banftu, ikhakhulu walabo labakholwako.

Kuphiliswa: Matewu (Matthew) 14:13-14

¹³ Watsi kube Jesu ayive lendzaba, wesuka kuleyondzawo wekhwela sikebhe, wewela waya endzaweni lete banftu afuna kuba yedwana. Banftu batsi kube

bakuve loko, baphuma emitini yabo bamlandzela ngetinyawo. ¹⁴. Jesu watsi uyehla esikebheni, wabona sicumbi, lesikhulu sebanftu, waba nesihawu nabo. Wabaphilisa bonkhe lababegula

Kubuyisela: Hezekeli (Ezekiel) 34:25-27

²⁵ “Ngiyakwenta sivumelwane sekuthula nato, kutsi tilwane tesiganga ngitisuse eveni, khona timvu tami titewuhlala ehlane, tihlale emahlatsini tiphephile. ²⁶. Ngiyawubusisa tona kanye netindzawo, letitungelete ligcuma lami. Ngiyakwehlisa timvula ngesikhatsi taso, kuyakuba netimvula tesibusiso. ²⁷. Tihlahla tesiganga, tiyawutsela titselo tato, nemhlaba umilise tilimo tawo; banftu bayawuhlala baphephile eveni labo. Bayawukwati kutsi mine nginguSimakdze, nasengephula lijoko labo lensimbi, ngibephula etandleni talabo lababagcilatile.

Lilanga 78

Litsemba: KubaseKholose (Colossians) 1:5

⁵. Sibonga litsemba lenibekelwe lona ekhaya ezulwini, leneva ngalo kucala ngesikhatsi, kushunyayelwa kini livi leliciniso, liVangeli

Kuphiliswa: Hezekeli (Ezekiel) 34:16

¹⁶. Ngiyakutifuna lededukile naletilahlekile, ngitibuyise. Letilimele ngiyakutibopha emanceba, ngiticinise emadvolo letibutsakatsaka. Kodvwa letesulekile, naleticinile ngiyawutibhubhisa. Ngiyakwelusa umhlambi ngemtseftocofto.

Kubuyisela: Hezekeli 34:28-31

²⁸ Bangeke baphindze baphangwe tive, netilwane tesiganga futsi ngeke tiphindze tibashwabudzele. Bayawuhlala baphephile, kute futsi loyawubesabisa ²⁹. Ngiyawubalungiselela live lelatiwa ngetilimo talo, bangeke baphindze babe kudla kwendlala kulelo live, nobe babe yinfoto yekwedzelelwa tive. ³⁰. Ngulapho-ke bayawukwati khona kutsi mine Simakadze longuNkulunkulu wabo ngingabo, nekutsi bona labayindlu yakalSrayeli, basive sami, kusho iNkhosi, Simakadze. ³¹. “Nine timvu tami, timvu telidlelo lami, nisive sami, mine nginguNkulunkulu wenu, kusho iNkhosi, Simakadze.’ ”

Lilanga 79

Litsemba: 1 Phetro (1 Peter) 1:21

²¹. Ngaye loKristu nakholwa kuSimakadze, lowamvusa kulabafile, wamnika bukhosi, kuze kutsi nibheke kuSimakadze, ngelitsemba nangekukholwa.

Kuphiliswa: 2 EmaKhosi (2 Kings) 5:6

6. Lencwadzi leyayibhalelwe inkhosi yakaIsrayeli, yafundzeka, kanje: “Ngalencwadzi ngeftula nanso, inceku yami Namani, kutsi umphilise kulobulephelo bakhe.”

Kubuyisela: Tihlabelelo (Psalm) 13:3-5

3 Bheka ngakimi ungihendvule, Simakadze, Nkulunkulu wami. Yenta emehlo ami akhanye ngingaze ngifikelwe buftongo bekufa. 4. Sitsa sami singasho kutsi; “Ngimehlule ngamkhipha inkhuni” funa labatitsa tami bajabule, ngobe sebona kutsi ngiyayendza. 5. Kepha mine ngetsembele emseni wakho; inhliyiyo yami iyawujabula ngensindziso yakho.

Lilanga 80

Litsemba: 2 KubaseThesalonika (2 Thessalonians) 2:16-17

16 Shangatsi Jesu Kristu iNkhosi yeftu, maftupha, naSimakadze, longu babe lowasitsandza kwatsi ngemusa wakhe wasikhutsata, ngendvudvuto yaphakadze, wasipha nelitsemba lelihle, 17. Angadvudvuta tinhlitiyo tenu, anakhele kuyo yonkhe imisebenti lemihle, nakuwo onkhe emavi lamahle.

Kuphiliswa: Matewu (Matthew) 9:27-30

27. Jesu asendlula lapho, timphuphutse letimbili tamlandzela, timemeta, tisi: “Ndvodzana yaDavide, sihawukele!” 28. Watsi kube Jesu angene endlini, letimphuphutse teta kuye watsi, kuto: “Niyakholwa yini kutsi ngingakwenta loku?” Taphendvula tatsi: “Yebo, Nkosi.” 29. Jesu watsintsa emehlo ato watsi: “Akwenteke kini njengekukholwa kwenu.” 30. Abese ayavuleka emehlo ato. Jesu watiyalisisa, watsi: “Ningatjeli munftu ngaloku.”

Kubuyisela: Lukha (Luke) 7:15

15. Lelijaha lelafile lavuka lahlala ngetibunu, lacala lakhuluma, Jesu wase ulinika unina.

Lilanga 81

Litsemba: Tihlabelelo (Psalm) 119:166

166. Yebo Simakadze ngetsemba insidziso yakho, ngiyayenta imiyalo yakho.

Kuphiliswa: sililo (Lamentations) 2:13

13. Ngingatsini nje ngawe, ngingakufananisa nani nje, wena ndvodzakati yaseJerusalema? Yini nje lengingakulinganisa nayo kuze ingidvudvute, wena Nftombi yaseSiyoni? Linceba lakho lishona njengelwandle. Ngubani longakwelapha?

Kubuyisela: Hezekeli (Ezekiel) 36:33-36

³³ “Naku lokushiwo yiNkhosi Simakadze, itsi; Mzukwana nginihlanta kuto tonkhe tono tenu, ngiyakuwatintisa kabusha emadolobha enu, netindzawo tenu, lebetibhidlitiwe tiyakwakhiwa kabusha. ³⁴. Live lebeselikhala libhungane liyawulinywa esikhundleni sekutsi lihlale, lilihlane, lingenalufto emehlweni abo bonkhe labengca kulo. ³⁵. Bayawutsi: “Lelive belilihlane lingenalufto, selihlume laba njengensimu yase Edeni; emadolobha labesasele atindzala sekukhala libhungane kuwo, asabhujisiwe, nyalo asabiyelwe futsi, asahlalwa banftu” ³⁶. Lapho-ke tive leniyawube nakhelene nato, letiyawube tisasele, tiyawukwati kutsi mine nginguSimakadze, ngikwakhe kabusha loko besekubhutjisiwe, ngabuye ngahlumisa loko lokwase kulihlane.

Lilanga 82

Litsemba: KumaHeberu (Hebrews) 3:6

6. Kodvwa Kristu wetsembeka njengendvodzana endlini yaSimakadze. Tsine-ke siyindlu yaSimakadze nasibambelele etsembeni leftu, kuze kube sekupheleni.

Kuphiliswa: 1 KubaseKorinte (1 Corinthians) 12:9

9. Lomunye kukholwa, nguye lowo Moya, lomunye tiphiwo tekuphilisa, nguye lowo Moya munye.

Kubuyisela: Samuweli (1 Samuel) 30:18-19

18. Davida wabemuka konkhe loku bekuftunjwe ngema Amaleki, ngisho nebafati bakhe bobabili imbala. ¹⁹ Kute lokwase kulahlekile, labancane nalabadzala, bafana nemaftombatana, imphango nako konkhe lokunye bebakuftumbile; Davida wabuya nako konke.

Lilanga 83

Litsemba: Tihlabelo (Psalm) 42:11

11. Mphefumulo wami udzabukeleni? Uvungamelani ngekhatsi kwami? Mani kuSimakadze, ngobe ngisetakumdumisa uMsindzisi wami naNkulunkulu wami.

Kuphiliswa: Imisebenti Yebapostoli (Acts) 5:15-16

¹⁵. Ngemiphumela yaloku bekwentiwa bapostoli, labagulako bebefwalwa ngemibhedze, nangemacasi babekwe emigwacweni, kuze kutsi loPhetro nakendlula mane nje siftunti sakhe sihambe etikwabo. ¹⁶. Ticumbi, ngeticumbi tebanftu teta eJerusalema, tiphuma emadolobheni lasedvutane, tiletse labagulako nalabebahlushwa bomoya lababi, bonkhe baphiliswa.

Kubuyisela: 2 KubaseKorinte (2 Corinthians) 5:18-19

¹⁸ Konkhe kuphuma kuSimakadze lowabuyisana natsi ngaKristu, wase usinika umsebenti wekutsi natsi sibuyisane nalabanye, ¹⁹. Loku, kusho naku; Simakadze ubuyisene nelive ngaKristu. Banftu akababambeli emagcubu ngetono tabo, kodvwa usiphatsise livi lekubuyisana.

Lilanga 84

Litsemba: 1 KubaseThesalonika (1 Thessalonians) 1:3

³. KuSimakadze longuBabe weftu, sikhumbula imisebenti yenu yekukholwa, nemisiphalato yelutsandvo, nekubambelela kwenu etsembeni leliseNkhosini yeftu Jesu Kristu.

Kuphiliswa: Imisebenti Yebapostoli (Acts) 9:34

³⁴. Phetro watsi kuye: “Eyeneyasi, Jesu Kristu uyakuphilisa; sukuma ugcebe umbhedze wakho.” Wase usukuma ngekushesha.

Kubuyisela: Hezekeli (Ezekiel) 37:26-28

²⁶ Ngiyawukwenta sivumelwano sekuthula nabo, siyawuba sivumelwano, saphakadze. Ngiyawubahlalisa kahle batinte, ngibente bandze, ngibeke indzawo yami lengcwele emkhatsini wabo phakadze, naphakadze. ²⁷. Indzawo yami yekuhlala* iyakuba kubo, mine ngiyawuba nguNkulunkulu wabo, bona babe banftu bami. ²⁸. Ngulapho-ke tive tiyawukwati kutsi mine Simakadze ngenta Israyeli abe ngcwele, indzawo yami lengcwele iyakuba kubo, phakadze, naphakadze.’ ”

Lilanga 85

Litsemba: Kubase-Efesu (Ephesians) 2:12-13

¹². Nikhumbule kutsi ngaletu tikhatsi, benehlukani siwe naKristu, ningephandle kwembuso, waka Israyeli, nitihambi letite sabelo etivumelwaneni, tetetsembiso, nite litsemba, nite naNkulunkulu emhlabeni. ¹³. Kodvwa nyalo nine lebenikadze

nikhashane naSimakadze, senimunye kuKristu Jesu. Senisondzetwe ngengati yaJesu.

Kuphiliswa: Makho (Mark) 3:9-10

⁹ Jesu watjela bafundzi bakhe kutsi bamlungisele sikebhe, hleze sicumbi sebanftu, simminyetele. ¹⁰ Loko wakwenta emvakwekuphilisa labanyenti. Bonkhe labanetifo babephangelana kuye batewumtsintsa.

Kubuyisela: Tihlabelelo (Psalm) 78:53-55

⁵³. Wabahola, baphepha bangesabi lufto, kepha lwandle lwatimbonya titsa tabo.
⁵⁴. Wabayisa eveni lakhe lelingcwele letintsaba, laliftola ngesandla sakhe sekudla.
⁵⁵. Wacoshu tive embikwabo, lelive walenta labalifa labo, lapho imindeni yakalsrayeli yayingamisa khona emathende ayo.

Lilanga 86

Litsemba: Imisebenti Yebapostoli (Acts) 4:13

¹³. Emalunga elibandla letiphatsimandla, amangala kubona sibindzi saboPhetro naJohane, nekutsi babebanftukana nje labangakafundzi. Bavele babona kutsi babehamba naJesu.

Kuphiliswa: Lukha (Luke) 7:7

⁷ Ngako-ke ngitikhandza, ngingakafaneli nekutsi ngite kuwe. Mane usho livi nje sisebenti sami sitawuphila.

Kubuyisela: Joshuwa (Joshua) 24:13

¹³. Ngako nganipha live leningazange nilihluphekele, kanye nemadolobha leningazange seniwakhe; nihlala kuwo, nidle kuleto tivini nemincumo leningazange nikuhlanyele.'

Lilanga 87

Litsemba: Tihlabelelo (Psalm) 25:5

⁵. Ngihambise ecinisweni lakho, ungifundzise, ngobe wena unguNkulunkulu wensindziso yami. Litsemba lami likuwe lonkhe lilanga.

Kuphiliswa: Imisebenti yebapostoli (Acts) 28:8-9

⁸ Uyise waPhupliyuse abesembhedzeni agula; aphefwe yimbo, nesisu sengati. Pawula, wangena endlini yakhe wakhuleka, wambeka tandla, wamphilisa. ⁹ Kwatsi, kube kwenteke loko, tonkhe tigulane, kulesichingi taletfwa, tafike taphiliswa tonkhe.

Kubuyisela: Jobe (Job) 33:26

²⁶. Uyathandaza kuSimakadze aftole umusa kuye; ubona buso baSimakadze ajabule aze amemete.

Lilanga 88

Litsemba: KubaseKholose (Colossians) 1:23

²³. Loko kungenteka kuphela nangabe nine nihlala ekukholweni, futsi nisekelekile, nisimile, ninganyikatiswa lufto, ekwetsembeni kwenu liVangeli lenaliftola, naliva lishunyayelwa emhlabeni wonkhe jikelele. Mine Pawula, ngentiwa ngaba sikhonti salo lelo Vangeli.

Kuphiliswa: Lukha (Luke) 14:4

⁴ Kodvwa abazange batsi vu. Jesu wayitsatsa lendvodza wayiphilisa, wase utsi ayihambe.

Kubuyisela: Isaya (Isaiah) 51:1-3

¹ “Lalelani kimi nine lenifunisisa kulunga, nalefuna Simakadze; Bukani kulelo dvwala lenacetulwa kulo, nakuleyo nkwali lenacotwa kuyo, ². Bukani kuAbrahama uyihlo, nakuSara lowanitala. Ngesikhatsi nangimbata abesemunye kuphela, ngambusisa, ngamenta wabamnyenti. ³. “Ngempela Simakadze, uyawuyidvudvuta iSiyoni, uyawutibuka ngesihawu, tonkhe tindzala tayo; emahlane ayo uyakuwenta abe njenge-Edeni, tindzawo tayo letilihlane atente tibe njengensimi yaSimakadze. Kujabula, nekuftokota kuyawuftolakala kuyo, yebo, kubonga kanye nemsindvo wekuhlabela.

Lilanga 89

Litsemba: KubaseFiliphi (Philippians) 1:20

²⁰. Njengekulangatelela, nekwetsemba kwami kutsi ngibete emahloni, kepha ngibe nesibindzi, njengobe bengivele nginaso , ngaso sonkhe sikhatsi, kutsi Kristu entiwe

abemkhulu emphilweni yami, nobe kwenteka ngemphilo yami, nobe ngekufa kwami.

Kuphiliswa: Lukha (Luke) 5:17

¹⁷. Ngalelinye lilanga Jesu abefundzisa, tati temtsefto, nebaFarisi tihleti, tiphuma kuwo onkhe emadolobha, aseGalile, naseJudiya, naseJerusalema. Emandla eNkhosi abenaye kutsi aphilise.

Kubuyisela: KubaseRoma (Romans) 8:28-30

²⁸ Siyati kutsi Simakadze usebentisa konkhe kube lusito, kulabo labamtsandzako, lababitwe ngekwenjongo yakhe. ²⁹. Ngobe labo labatinchanti, Simakadze wabakhetsanchanti, kutsi babe nesimo, seNdvodzana yakhe, kuze yona itewuba litubulo kubazalwane labanyenti. ³⁰. Kodvwa labo labakhetsanchanti wababita wabenta bemukeleka kutsi balungile, bona labo futsi wabanika bukhosi bakhe.

Lilanga 90

Litsemba: Kubase-Efesu (Ephesians) 4:4

⁴. Munye umtimba, munye naMoya, njengobe lilinye nelitsemba lenabitelwa kulo.

Kuphiliswa: Tihlabelelo (Psalm) 30:2

². Yebo Simakadze Nkulunkulu wami, ngatikhalela ngacela lusito kuwe, wena wangiphilisa.

Kubuyisela: Johane (John) 4:24-26

²⁴ Simakadze unguMoya; nalabo labamkhontako bafanele kumkhonta ngamoya nangeliciniso.” ²⁵. Lomfati watsi kuye: “Ngiyati kutsi Mesiya lokutsiwa nguKristu, utawufika. Nasefikile yena utakusitjela konkhe.” ²⁶. Jesu watsi: “Nginguye mine lengikhuluma nawe.”

Lilanga 91

Litsemba: Joweli (Joel) 3:16

¹⁶ Simakadze, utawubhodla aseSiyoni, abhavumule eJerusalema, umhlaba nesibhakabhaka, kufuufumele. Kodvwa Simakadze utawuba siphephelo esiveni sakhe, abe yincaba yesive saka-Israyeli.

Kuphiliswa: Isaya (Isaiah) 19:22

²². Simakadze uyawukushaya liGibhite ngesifo lesibulalanako, uyawubashaya ngaso aphindze abaphilise. Bayawuphendvukela kuSimakadze naye, ayakuva kuncusa kwabo bese uyabaphilisa.

Kubuyisela: Hoseya (Hosea) 14:4-7

⁴ “Ngiyawukuphilisa kunhlanhlatseka kwabo, ngibatsandze ngekukhululeka, ngobe inftukutselo yami seyisukile kubo. ⁵. Ngiyawufanana nematolo ku-Israyeli; uyawuchakaza njengembali. Njengemsedari waseLebhanoni, uyawutishonisa phansi timphandze takhe. ⁶. Emahlumela akhe ayawukhula. Bukatikhati bakhe bube njengesihlahla semcumo, emakha akhe afanane, nemsedari waseLibhanoni. ⁷. Banftu bayawuphindze bahlale emftuntini wakhe. Bayawuhluma njengetinhlavu. Bayawuchakaza, njengesihlahla semvini, neludvumo lwabo luyawufanana neliwayini laseLibhanoni.

Lilanga 92

Litsemba: 2 KubaseKorinte (2 Corinthians) 4:1

¹ Simakadze ngemusa wakhe wasiniketa lenkonzo; ngiko nje singadzimwa.

Kuphiliswa: Johane (John) 4:47

⁴⁷. Satsi kube sive kutsi Jesu, sewusukile eJudiya sewuseGalile, saya kuye. Samcela kutsi ehle aye eKhaphenawume. Sasigulelwa ngumsa waso.

Kubuyisela: Isaya (Isaiah) 1:25-26

²⁵ Ngitawugucula sandla sami, ngimelane nani, ngitawucengisisa onkhe emanyela enu, ngisuse konkhe kungcola kwenu. ²⁶ Ngitawubuyisela tikhulu tenu tifanane naleto beninato ekucaleni, ngibuyisele beluleki benu, bafanane nalabo beninabo ekucaleni. Emvakwaloko, nitawubitwa ngekutsi; Lidolobha Lekulunga, Lidolobha Leletsembekile.

Lilanga 93

Litsemba: Habakhuki (Habakkuk) 3:17-19

¹⁷. Nome sihlahla semkhiwa, singahlumi, namagelebisi kute esihlahleni semvini, nome umcumo ungatseli tivuno, nome sekute timvu esibayeni, netinkhomo sekute esibayeni, ¹⁸ noko ngitawujabula ngaSimakadze ngijabulele Nkulunkulu uMsindzisi

wami. ¹⁹ Simakadze loyiNkhosi ungemandla ami; wenta tinyawo tami tibenjengetenyamatane, ungenta ngihambe ngiphephile etindzaweni letiphakeme.

Kuphiliswa: Tihlabelo (Psalm) 119:92-93

⁹². Kube umtsefto wakho bewungesiyo injabulo yami, ngabe sengabhubhela ekuhluphekeni kwami. ⁹³ Ngingeke ngitikhohlwe timiso takho, ngobe ungiphilisile ngato.

Kubuyisela: Jobe (Job) 8:6

⁶. Futsi nangabe wena umsulwa ungewe, ngisho nanyalo angasukuma yena akumele, akubuyisele endzaweni yakho lefanele wena.

Lilanga 94

Litsemba: KuThimoThi (1 Timothy) 1:1

¹ Lencwadzi iphuma kuPawula, umpostoli waKristu Jesu ngekuftunywa nguSimakadze, uMsindzisi weftu, naku Kristu Jesu lolitsemba leftu.

Kuphiliswa: Imisebenti Yebapostoli (Acts) 9:40-41

⁴⁰. Phetro wabakhiphela ngephandle bonkhe labanftu, waguca phasi wathandaza: wase ugucukela kulesidvumbu, watsi; “Thabitha, vuka!” Thabitha wavula emehlo, watsi kube abone Phetro, wahlala ngetibunu. ⁴¹. Phetro wambamba ngesandla wamsukumisa. Wase ubita emakholwa nebafelokati, wabanika yena asaphilile.

Kubuyisela: KumaHeberu (Hebrews) 1:1-5

¹ Endvulo Simakadze wakhuluma kubokhokho beftu ngebaprofethi, ngetikhatsi letinyenti, nagetindlela letinyenti. ² Kodvwa kulamalanga ekugcina sewukhulume kitsi ngeNdvodzana yakhe, ladala ngayo umhlaba nako konkhe lokukhona; wayimisa kutsi ibe yindla lifa yako konkhe. ³ LeNdvodzana ibonakalisa bukholo nebunjalo bonkhe baSimakadze. Isimise indalo ngelivi layo lelinemandla. Yatsi kube yente intsetselelo yetono tebanftu, yahlala ezulwini ngasekudla saSimakadze Nkulunkulu. ⁴ LeNdvodzana seyaba yinkhulu kakhulu kunetingilosi, ngekutsi yemukela libito lelikhulu kunelato. ⁵ Ngobe Simakadze akashongo nakuyinye ingelosi yakhe kusti: “Wena uyiNdvodzana yami lamuhla ngikutele,” Nekutsi: “Ngiyawuba nguYise, yena abe yiNdvodzana yami”.

Lilanga 95

Litsemba: Imisebenti Yebapostoli (Acts) 23:6

⁶ Kodvwa njengobe Pawula abebonile kutsi babehlukene kabili, labanye kubaSadusi, labanye kubaFarisi, waphakamisa livi alicondzise kubo watsi; “Madvodza bazalwane, mine ngingumFarisi lotalwa, baFarisi; lapha ngimangalelwe ngelitsemba lekutsi labafile bayawuvuka baphile”.

Kuphiliswa: Tihlabelelo (Psalm) 34:20

²⁰. Alondvolote onkhe ematsambo akhe, kungephuki ngisho nalinye.

Kubuyisela: Isaya (Isaiah) 11:6-9

⁶ Impisi iyawuhlalisana nelizinyane lemvu, ingwe iyawuhlala ndzawonye nembuti; linkhonyane, nelibhubesi lelincane, nenkhomo lekhuluphele, kuyawuhlala ndzawonye; konkhe kuyakweluswa ngumftwana lomcane. ⁷ Inkomati iyawudla dlelo linye nelibhele*, emankhonyane ako acambalale ndzawonye, libhubesi lidle tjani njengenkhabi. ⁸ Luswane luyawudlala ngasemgodzini wemfeti, kutsi nemftwana lomcane afake sandla sakhe emgodzini welibululu. ⁹ Kungeke kulimatane, futsi kungeke kubulalane, nome ngangukuphi entsabeni yami lengcwele, ngobe umhlaba uyawugcwala kwati Simakadze njengobe nemanti agcwalisa lwandle.

Lilanga 96

Litsemba: Taga (Proverbs) 14:32

³². Umunftu lomubi uchiftwa kutiphatsa kabi kwakhe; kodvwa lolungile uyasindza ngekuhlonipheka kwakhe.

Kuphiliswa: Matewu (Matthew) 15:29-31

²⁹. Jesu wesuka lapho waya ngaselwandle lwaseGalile. Wenyukela entsabeni, wefike wahlala phansi. ³⁰ Ticumbi letinkhulu teta kuye, tiletse tincute, netingini, netimphumphutse, netimungulu, netigulane letinyenti. Tabekwa embikwakhe, watiphilisa tonkhe. ³¹ Ngako ticumbi tamangala natibona timungulu tikhuluma, tingini tiphelele, tincute tihamba, netimphuphutse tibona; tase tidvumisa Simakadze Nkulunkulu wema-Israyeli.

Kubuyisela: Tihlabelelo (Psalm) 45:10-15

¹⁰. Kuwe-ke, ndvodzakati yami, ngitsi;”Vula indlebe yakho, ulalele naku lengikushoko; sikhohlwe sive sakini nebakenu. ¹¹ Lobuhle bakho-ke

buyawuyikhanga lenkhosi; uyiftobele, ngobe ingumyeni wakho. ¹². Wena ndvodzakati yaseThire, tingcunga tiyawutincengela kuwe, ngekukuletsela tipho”. ¹³. Kucwebetela kodvwa lokusesigodlweni, inkhosatana yembetse tingubo letelukwe ngeligolide. ¹⁴. Imikiswa enkhosini yembetse bukhatikhathi, ihamba netinftombi letitimphekeleteli, letishuca emvakwayo, nato tiya kuyo. ¹⁵. Bamikiswa kuyo ngekujabula, nangekutsakasa, nabangena esigodlweni sengwenyama.

Lilanga 97

Litsemba: 1 KubaseThesalonika (1 Thessalonians) 4:13

¹³. Asitsandzi, bazalwane, kutsi ningati ngalabo labafile, kuze ningadzabuki njengalabo labate litsemba.

Kuphiliswa: Matewu (Matthew) 28:6-7

⁶. Akekho lapha; uvukile, njengobe abeshito. Wotani nitewubona indzawo lapho abelele khona. ⁷ Hambani masinyane niyewutjela bafundzi bakhe nitsi;”Sewuvukile kulabafile, nyalo nje sewusembili kunani uya eGalile; nitawumbona khona. Nibokhumbula loko lenginitjela kona.”

Kubuyisela: Ezra (Ezra) 3:1-5

¹ Ngekuhamba kwetikhatsi, inkhosi Ahashiveroshi yamphakamisa Hamani yamnika sikhundla sekuba ngundvunankhulu. Hamani bekuyindvodzana yaHamedatha, umtukulu wa-agagi ² Inkhosi yakhipha umtsefto lowawucondzene nato tonkhe tiphatsimandla tayo, kutsi tifanele tiguce phansi tikhotsame nakwendlula Hamani, timhloniphe. Tonkhe tiphatsimandla tatikwenta loko, ngaphandle kwaModekhayi, lowala, wangete wakhotsama. ³ Leti letinye tindvuna tatimbuta, titsi;”Wena awuwulaleli ngani umtseftb wenkhosi?” ⁴ Bambuta loko imihlangemihla, bamecwayisa ngalesento sakhe kutsi akasiyekele, kodvwa akazange abalalele. Abebatjela atsi;”NgiliJuda mine ngeke ngikhotsamele Hamani.”Ngako base bayakumceba kuHamani nabo seabangele kutsi ngabe ingabe utasibeketelela yini lesento saModekhayi. ⁵ Hamani waftkutsela wagaya tiboti, nakabona kutsi Modekhayi akamhloniphi, futsi akamkhotsameli.

Lilanga 98

Litsemba: Tihlabelo (Psalm) 94: 18-19

¹⁸. Ngatsi nangifuna kutsi;”Naku sengiwa” Simakadze wangisikelela ngemusa wakhe, ngabuye ngema futsi.¹⁹. Ngesikhatsi inhltiyo yami iphitsiteliswa yimicabango, kudvudvuta kwakho kuyawuftokotisa umphefumulo wami.

Kuphiliswa: Imisebeti Yebapostoli (Acts) 9:17-18

¹⁷ Ngako-ke Ananayise wahamba, wangena endlini wabeka tandla etikwa Sawula, watsi;”Mzalwane, Sawula, iNkhosi Jesu lebonakele kuwe endleleni ingiftumile kutsi ubone futsi, ugcwaliswe ngaMoya Longcwele.” ¹⁸. Masinyane kwawatincwencwe, letifanana nenkhweftu tisuka emehlweni aSawula, waphindze wabona futsi. Wasukuma wabhatjatiswa.

Kubuyisela: Amose (Amos) 9:11-12

¹¹ “Ngalelo langa ngiyawulivusa kabusha lithende laDavide leliwile. Ngiyakutakha kabusha tindzawo talo letephukile, ngiwakhe kabusha emadzibikelo alo, ngiphindze ngilakhe, libe nguloku lelake labanguko, ¹².khona batakudla lifa lensali yaka-Edomu kanye nelato tonkhe tive letibitwa ngeLibito lami.”

Lilanga 99

Litsemba: KubaseKholose (Colossians) 1:27

²⁷. Simakadze watsandza kutsi kwateke kubo kutsi iyini ingcebo, nebukhosi balemfihlakalo kubetive. Lemfihlakalo inguKristu kini, lolitsemba lebukhosi.

Kuphiliswa: Tihlabelelo (Psalm) 6:3-4

³. Umphefumulo wami uftuftumela kakhulu. Pho, Simakadze utawuze ungisite nini?
⁴ Buya, Simakadze, ungephule ekufeni, khulula umphefumulo wami, ngobe umusa wakho awupheli.

Kubuyisela: Tihlabelelo (Psalm) 86:4-7

⁴ Ftokotisa umphefumulo wenceku yakho, ngobe umphefumulo wami ngiyawuphakamisela kuwe, Simakadze. ⁵. Ngobe wena, Nkhosi ulungile, futsi ulungele kutsetselela, umusa wakho uyaphuphumela labo labakhala kuwe. ⁶. Awu, Simakadze! Beka indlebe yakho ekukhulekeni kwami, uve livi lekuncusa kwami.

Lilanga 100

Litsemba: Isaya (Isaiah) 55:10-11

¹⁰. Njengobe imvula nesiftwaftwa kwehla kuvela ezulwini, kungaphindzi kubuyele kulo, kungakawuniseli umhlaba, kuwente uhlume uphindze utsele titselo, khona kutewutsela inhlanyelo yemhlanyeli, nesinkhwa salowo lodlako, ¹¹ linjalo-ke livi

lami leliphuma emlonyeni wami; lingeke libuye kimi yabayaba, kodvwa liyakwenta loko lengikuhlosile, liwufeze umngomo walo lengilikhipele wona.

Kuphiliswa: Matewu (Matthew) 14:34-35

³⁴. Batsi nase bewelele ngesheya befika eveni laseGenesaretha. ³⁵. Atsi kube emadvodza akuleyondzawo ambone aftumela tigijimi kulo lonkhe lelo live. Banftu baletsa kuye bonkhe labebagula.

Kubuyisela: Joshuwa (Joshua) 21:43-45

⁴³. Ngako Simakadze emaIsrayeli wawapha lonkhe lelo live labefunge ngalo kubokhokho bawo kutsi utabanika lona, alidla ase ahlala kulo. ⁴⁴. Simakadze wawapha kuphumula kulelo live kwaya njengobe abefungile kubokhokho bawo. Kute noma sinye sitsa sabo lesakhona kumelana nawo, ngobe Simakadze tonkhe leto titsa tawo watinikela etandleni tawo. ⁴⁵. Kute nasinye setsembiso lesingazange sifezeke emkhatsini wato tonkhe tetsembiso letinhle latentata endlini yaka-Israyeli; tonkhe tagcwaliseka.